

**SONIYA JEWELLERY**  
சோனியா ஜீவல்லரி



360/5, ருத்னா வீதி, யாழ்ப்பாணம்.  
360/5, Main Street, Jaffna.  
T.P. : 060 2008493



# வலம்புரி

பக்கங்கள்: பதினான்கு

Valampurii

சங்கு 10 வள்ளுவர் ஆண்டு 2040 புரட்டாதி 20 செவ்வாய்க்கிழமை (06.10.2009) தொலைபேசி 222 3378, 222 7829 ஒலி 291

## ஹிலாரியின் கூற்றை மீளப் பெறுவதற்கு இராஜாங்கத் திணைக்களம் மறுப்பு

**ஆதாரம் உண்டென அரசுக்குப் பதில்**  
(கொழும்பு)

இலங்கையில் படையினரால் தடுத்துவைக்கப்பட்டிருக்கும் பெண் களுக்கு எதிரான வன்முறைகள் இடம் பெற்றமைக்கான ஆதாரங்கள் உள்ளது எனவும், அவைமீளக் கொடுக்க வேண்டியவகை அரசுலா ஹிலாரி கிளின் டன் கூறியவற்றை மீளப்பெற முடியாது எனத் தெரிவித்து அவைமீளக் கொடுக்க இராஜாங்கத் திணைக்களம் இலங்கை அரசுக்கு கடிதம் ஒன்றை அனுப்பி வைத்துள்ளது.

(14ஆம் பக்கம் பார்க்க)

**கிளி., முல்லைத்தீவு மாவட்டங்களை  
இராணுவ மயமாக்க நடவடிக்கை  
சுரேஷ் எம்.பி. மீண்டும் குற்றச்சாட்டு**

(யாழ்ப்பாணம்)  
தமிழர் தாயகத்தின் இதய பூமியான கிளி நொச்சி, முல்லைத்தீவு மாவட்டங்களை இராணுவ மயமாக்க அரசாங்கம் துரித நடவடிக்கையை மேற்கொண்டு வருவதாக தமிழ் தேசிய கூட்டமைப்பின் நாடாளுமன்ற உறுப்பினர் சுரேஷ் பிரேமச்சந்திரன் தெரிவித்துள்ளார்.  
(14ஆம் பக்கம் பார்க்க)

**ஐ.தே.க. எம்.பியின்  
செயலகத்துக்கு தீ வைப்பு**  
(கொழும்பு)

ஐக்கிய தேசியக் கட்சியின் புத்தளம் மாவட்ட நாடாளுமன்ற உறுப்பினர் பாலித ரங்கேபண்டாரவின் வீடும் மாதம் பையிலுள்ள காரியாலயமும் இனந்தெரியாத நபர்களினால் தீயிட்டுக் கொளுத்தப்பட்டுள்ளதாக நேற்று காலை பொலிஸ் மா அதிபரிடம் முறையிடப்பட்டுள்ளது.  
சிலாபம் மாதம் பையில் உள்ள வீடும் அதற்கு அருகில் (14ஆம் பக்கம் பார்க்க)

**மழையை எதிர்கொள்ள அரசு நடவடிக்கை;  
10ஆயிரம் பேர் முகாம்களுக்குள் மாற்றம்**

(வவுனியா)  
பருவப்பெயர்ச்சி மழை இந்த மாதத்தில் தொடங்க இருப்பதை எதிர் கொள்ளத்தக்க வகையில் வன்னியில் தடுத்து வைக்கப்பட்டுள்ள தமிழ் மக்களில் 10 ஆயிரம் பேர் முகாம்களுக்குள்ளேயே இடம் மாற்றம் செய்யப்பட்டு உள்ளனர்.

மழை காலத்தில் ஏற்படக்கூடிய பிரச்சினைகளை சமாளிக்கும் வகையில் 10 ஆயிரம் பேரின் இருப்பிடங்களை முகாம்களுக்குள்ளேயே மாற்றி அமைக்க அரசு முடிவு செய்துள்ளது என பேரிடர் நிவாரண மற்றும் மீள் குடியமர்வு அமைச்சர் ரிசாத் பதியூதின் தெரிவித்தார்.  
மெனிக்பாம் முகாமின் வட்டாரம் 4 இல்தங்கியுள்ள 5 ஆயிரம் பேரும் வட்டாரம் 2 இல்தங்கி உள்ள 5 ஆயிரம் பேரும் உயரமான இடத்தில் உள்ள வட்டாரம் 6 இற்கு இடமாற்றம் செய்யப்பட்டுள்ளனர் எனவும் அமைச்சர் கூறினார்.  
விரைவில் (13ஆம் பக்கம் பார்க்க)

**வரவு செலவுத்திட்டம் சமர்ப்பிப்பதா?  
அமைச்சரவை கூடி இன்று முடிபெடுக்கும்**

(கொழும்பு)  
அடுத்த வருடத்திற்கான நிதி நிலை அறிக்கையை (வரவு-செலவுத்திட்டம்) நாடாளுமன்றத்தில் சமர்ப்பிப்பதா? அதற்கு பதிலாக கணக்கு அறிக்கையை மட்டும் வாக்கெடுப்புக்கு விடுவதா என்பது குறித்து இன்று நடைபெறவுள்ள அமைச்சரவைக் கூட்டத்தில் முடிபெடுக்கப்பட உள்ளதாக பிரதி நிதி அமைச்சர்

ரஞ்சித் சியம்பலாப்பிட்டிய தெரிவித்தார்.  
இந்த விடயம் குறித்து மாத்தறையில் ஜனாதிபதி மகிந்த ராஜபக்ஷவுடன் தான் பேச்சு நடத்தியதாகவும் அவர் கூறினார். கணக்கு அறிக்கையை தாக்கல் செய்யும் யோசனை கட்சிக் குள் பலமாக எதிரொலிக்கிறது. எனினும் இன்று நடைபெறவுள்ள அமைச்சரவை கூட்டத்தில் இது தொடர்பாக (13ஆம் பக்கம் பார்க்க)

**முகாமில் துப்பாக்கிச் சூடு நடத்திய  
சிப்பாய்களுக்கு எதிராக வழக்கு**

(வவுனியா)  
வவுனியா இடைத்தங்கல் முகாமில் இடம் பெற்ற மோதலின் போது துப்பாக்கிச் சூடு போகும் போது இராணுவ வீரர்களுக்கு எதிராக வழக்குத் தாக்கல் செய்யப்பட உள்ளதாகத் தெரிவிக்கப்படுகிறது.  
வவுனியா இடைத்தங்கல் முகாம் ஒன்றில் கடந்த மாதம் இந்த மோதல் சம்பவம் இடம்பெற்றது.

இடைத்தங்கல் முகாம் மக்கள் மீது துப்பாக்கிச் சூடு போடுவதற்கான மோதல்களை குற்றம் சுமத்தப்படும் இரண்டு படைவீரர்களுக்கு எதிராக விசாரணைகள் நடத்தப்படும் என மனித உரிமைகள் அமைச்சின் செயலாளர் பேராசிரியர் ரஜிவ் விஜேசிங்க தெரிவித்துள்ளார்.  
குறித்த இரண்டு இராணுவப் படைவீரர்களும் இராணுவ (14ஆம் பக்கம் பார்க்க)

**கார்ப்பினிப் பெண்கள் உட்பட 368 பேர்  
நேற்றிரவு யாழ்ப்பாணம் வந்தடைந்தனர்**

(யாழ்ப்பாணம்)  
வவுனியா நலன்புரி முகாம்களிலிருந்து விடுவிக்கப்பட்ட 95 குடும்பங்களைச் சேர்ந்த 368 பேர் நேற்று 7 பஸ்களில் யாழ்ப்பாணத்திற்கு அழைத்து வரப்பட்டு தெல்லிப்பழை தூக்கை அம்மன் ஆலய மண்டபத்தில் தற்காலிகமாகத் தங்கவைக்கப்பட்டுள்ளனர்.  
இவர்கள் இன்று காலை 10 மணிக்கு உறவினர்களிடம் கையளிக்கப்படுவார்கள் என

யாழ். அரசு அதிபர் க.கணேஷ் தெரிவித்தார்.  
வவுனியா நலன்புரி முகாம்களில் தங்கவைக்கப்பட்டிருந்த யாழ். மாவட்டத்தைச் சேர்ந்த 95 கார்ப்பினித்தாய் மார்களும் அவர்களது குடும்பத்தினரும் ஏற்கனவே விடுவிக்கப்பட்ட போதும் வவுனியா அதிகாரிகளினால் யாழ்ப்பாணத்திற்கான போக்குவரத்து ஏற்பாடுகள் செய்து கொடுக்கப்படவில்லை.  
இதனால் அக் (14ஆம் பக்கம் பார்க்க)

**இலங்கைத் தமிழ் அகதிகளுக்கு  
கிந்தியக் குடியரிமை தேவையில்லை  
அமைச்சர் முரளிதரன் தெரிவிப்பு**

(கொழும்பு)  
இலங்கையில் நிலைமைகள் முன்னேறி வருகின்ற நிலையில் தமிழ் நாட்டில் தங்கி உள்ள 2 லட்சம் ஈழத் தமிழ் அகதிகளுக்கு இந்தியக் குடியரிமை வழங்க வேண்டிய தேவை ஏதும் இல்லை என்று அமைச்சர் விநாயக

முர்த்தி முரளிதரன் தெரிவித்துள்ளார்.  
தமிழ் நாட்டில் தங்கி இருக்கக்கூடிய ஈழத் தமிழ் அகதிகளுக்கு இந்தியக் குடியரிமை வழங்கப்பட வேண்டும் என்று தமிழ் நாட்டின் ஆளும் கட்சியான திராவிட முன்னேற்றக் கழகம் அண்மை (14ஆம் பக்கம் பார்க்க)

**தமிழ் பேசும் கட்சிகளின்  
கூட்டணியில் இணைய மாட்டோம்**

**கிழக்கு முதலமைச்சர் உறுதி**  
(கொழும்பு)  
தமிழ்-முஸ்லிம் கட்சிகளை ஒன்றிணைத்து சிறுபான்மையினக் கூட்டணி ஒன்றை உருவாக்கும் முயற்சியில் தாம் சேர்ந்து கொள்ளப் போவதில்லை என கிழக்கு மாகாண முதலமைச்சர் சிவநேசதுரை சந்திரகாந்தன் தெரிவித்தார்.  
இனி நடக்க இருக்கும் தேர்தல்களை எதிர்கொள்வதற்கு ஏற்ற வகையில் தமிழ் பேசும் மக்களைப் பிரதிநிதித்துவப் படுத்தும் கட்சிகள் அனைத்தையும் ஒன்றிணைத்து ஒரு கூட்டணியை உரு (14ஆம் பக்கம் பார்க்க)

**இலங்கைப் படையினரால்  
உலகம் நன்மையடைந்துள்ளது**

**ஜனாதிபதி பெருமிதம்**  
(கொழும்பு)  
தமிழீழ விடுதலைப்புலிகள் இயக்கத்தை இலங்கை தோற்கடித்ததால் முழு உலகமும் பெருமளவில் பயனடைந்துள்ளது என ஜனாதிபதி மகிந்த ராஜபக்ஷ தெரிவித்துள்ளார். தனியாளாக நின்று எமது படையினர் விடுதலைப்புலிகளை தோற்கடித்ததன் மூலம் உலக சமூகம் பெருமளவில் பயனடைந்துள்ளது. படையினர் ஆற்றிய இந்த (14ஆம் பக்கம் பார்க்க)



**நடுவுநிலை தவறா நன்னெறி காக்கும் உங்கள் நாளிதழ்**

# உடுவில் மகளிர் கல்லூரியின் அதிபராக ஷிராணியை மீண்டும் நியமிக்க இணக்கம் அமைச்சரின் முயற்சியால் போராட்டம் முடிவுக்கு வந்தது

(யாழ்ப்பாணம்)  
கல்வி பயிலும் மாணவர்களின் எதிர்கால நலனைக் கருத்தில் கொண்டு உடுவில் மகளிர் கல்லூரி நிர்வாகமும் அதன் ஆசிரியர்களும் மாணவர்களும் தமக்கிடையே நிலவிய கசப்புணர்வுகளை மறந்து புரிந்துணர்வுடனும் இணக்கப்பாட்டுடனும் தமது நடவடிக்கைகளை முன்னெடுக்க வேண்டும் என சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா கேட்டுக் கொண்டார்.

வந்த பிரச்சினைக்கு முற்றுப்புள்ளி வைக்கும் வகையில் சம்பந்தப்பட்டவர்களிடையே இணக்கப்பாடொன்றை ஏற்படுத்தியதன் பின்னர் மேற்படி கல்லூரிக்கு நேற்றுச் சென்று ஆசிரியர்கள், மாணவிகள், பெற்றோர்கள் மற்றும் நலன்விரும்பிகள் மத்தியில் கருத்துத் தெரிவிக்கும்போதே அமைச்சர் இவ்வாறு தெரிவித்துள்ளார்.

கல்லூரியில் பெரும்பாலான ஆசிரியர்களும் மாணவிகளும் பழைய மாணவிகளும் பெற்றோர்களும் நலன்விரும்பிகளும் முன் வைத்திருந்த எழுத்து மூல வேண்டுகோள்களை கிணங்க ஏற்கனவே அதிபராகக் கடமையாற்றிய திருமதி ஷிராணி மில்ஸ் என்பவர் மீண்டும் அதிபராகத் தனது கடமையை உத்தியோகபூர்வமாகத் தொடர்வதற்கு இணக்கம் காணப்பட்டுள்ளதாக அறிவித்த அமைச்சர்,

## யாழ்ப்பாணம் - வவுனியா சேவைக்கு மினி வானுக்கும் அனுமதி வழங்க வேண்டும் சுரேஷ் எம்.பி. வேண்டுகோள்

(யாழ்ப்பாணம்)  
ஏ-9 பாதையுடனான யாழ்ப்பாணம்-வவுனியாவிற்கான சேவையில் ஈடுபட தனியார் பஸ் உரிமையாளருக்கு அனுமதி வழங்கப்பட வேண்டும் என தமிழ் தேசியக் கூட்டமைப்பின் நாடாளுமன்ற உறுப்பினர் சுரேஷ் பிரமேசு சந்திரன் வேண்டுகோள் விடுத்துள்ளார்.

நேற்று அவரது கட்சி அலுவலகத்தில் இடம் பெற்ற பத்திரிகையாளர் மாநாட்டின் போதே அவர் இதனைத் தெரிவித்தார்.  
அவர் மேலும் தெரிவிக்கையில், யாழ்ப்பாணத்தில் 635 மினிவான்கள் சேவையில் ஈடுபடுகின்றன. இவர்களுக்கு ஒன்றுவிட்ட ஒரு நாட்களுக்கே சேவை வழங்கப்படுகின்றது.

இந்த இணக்கத்தைக் காண்பதற்குச் சில நாட்கள் செலவிட நேர்ந்ததாகவும் இந்த வாய்ப்பினைத் தொடர்ந்து தக்க வைத்துக் கொள்ள இரு தரப்பினரும் விட்டுக் கொடுப்புடனும் புரிந்துணர்வுடனும் செயற்பட வேண்டியது மிக அவசியமாகும் என்றும் தெரிவித்தார்.

## மெனிக்பாம் ஸோன் 3 முகாமிலுள்ளோர் 2 ஆயிரம் பேர் விசேட தேவையுடையோர்

(வவுனியா)  
வவுனியா மெனிக்பாம் இடைத்தங்கல் முகாமில் ஸோன் 3 முகாமில் மாத்திரம் 2 ஆயிரம் பேர் விசேட தேவைக்குட்பட்டோராக இருப்பதாகக் கண்டறியப்பட்டுள்ளது.  
முகாம்களில் உள்ளவர்களின் விபரங்கள் அடங்கிய கணக்கெடுப்பு ஒன்றின் மூலம் இது அறியவந்துள்ளதாகத் தெரிவிக்கப்படுகின்றது.  
யுத்த கீழ்நிலையில் காயமடைந்து அங்கங்களைபுழந்தவர்கள், கண்பார்வையிழந்தவர்கள், வாய் பேசமுடியாமலும் காது கேளாத நிலைக்கு தள்ளப்பட்டவர்கள் மற்றும் இயற்கையிலேயே வலது குறைந்தவர்கள் போன்றோர் இந்த எண்ணிக்கையில் அடங்குவதாகத் தெரிகின்றது.

யுத்தத்தினால் இடம்பெயர்ந்தது மட்டுமன்றி நேரடித் தாக்கங்களுக்குள்ளாகி உடல் ரீதியாகப் பாதிக்கப்பட்டவர்களில் புனர்வாழ்வுக்கான நடவடிக்கைகளுக்காகவே இந்தத் தகவல்கள் சேகரிக்கப்படுவதாக தெரிவிக்கப்பட்டுள்ளது. (ச-5)

### தவறிவிட்டது

24.09.2009 அன்று யா/ நெல்லியடி மத்திய மகா வித்தியாலயத்தில் வடமராட்சி கல்வி வலயம் நடாத்திய ஆசிரியர்களுக்கான விளையாட்டுப் போட்டியில் ம. சசிசுரன் ஆசிரியர் ஆகிய நான் போட்டியில் பங்குபற்றிவிட்டு வந்து யார்த்த பொழுது எனது மோட்டார் சைக்கிளில் வைத்திருந்த எனது உடுப்புடாக அத்துடன் வைக்கப்பட்ட பேசும் அதனுள் இருந்த பின்வரும் ஆவணங்களும் தொலைந்துவிட்டன.

- 01) தேசிய அடையாள அட்டை (733292288V)
- 02) ஆசிரியர் பதவிக்கான அடையாள அட்டை
- 03) இராணுவம் வழங்கிய அடையாள அட்டை
- 04) மோட்டார் சைக்கிளுக்குரிய ரக்ஸ், இன்சூலர்ஸ்
- 05) மோட்டார் சைக்கிள் திறப்பு
- 06) கற்காட் -2
- 07) சாரதி அனுமதிப்பத்திரம்
- 08) மோட்டார் சைக்கிளுக்கான இராணுவ அனுமதிப்பத்திரம்
- 09) வங்கியின் அடையு பற்றுச்சீட்டு
- 10) நீளக் காட்சட்டை
- 11) பணம் 600/=

இதைக் கண்டு எடுத்தவர்கள் தயவு செய்து கலட்டி வீதி, கரணவாய் கிழக்கு, கரவெட்டி என்ற விலாசத்திற்கு ஒப்படைக்குமாறு பணிவாகக் கேட்டுக்கொள்கின்றேன்.

ம.சசிசுரன்  
ஆசிரியர்.  
(C-3447)

### புலமைப் பரிசில் பரிட்சைப் பெறுபேறுகள்

திருநெல்வேலி இந்து தமிழ் கலவன் பாடசாலை அருடபிரகாசம் அன்புச்செல்வம் (173), ஜெபநேசன் அருண்ராஜ் (169), குகேந்திரன் பிரதீஸ் (147), கிருஷ்ணமூர்த்தி ஜசீகரன் (144) (இப்பாடசாலையிலிருந்து 37 மாணவர்கள் தோற்றியுள்ளதுடன் 15 மாணவர்கள் 100 புள்ளிகளுக்கு மேல் பெற்றுள்ளனர்.)

மேல் பெற்றுள்ளனர்.)  
துன்னாலை மேற்கு மெ.மி.த.க. பாடசாலை மகேந்திரன் இராகவன் (167), இராமேஸ்வரன் ஜங்கரன் (154), விக்கனேஸ்வராஜா சுபாங்கி (143), செல்வ விநாயகம் மயூரதன் (142) 18 மாணவர்களில் 14 மாணவர்கள் 100 புள்ளிகளுக்கு மேல் பெற்றுள்ளனர்.)

நல்லூர் இந்து தமிழ் பெண்கள் பாடசாலை நித்தியானந்தன் துங்கீசன் (146), துரைஜயா விதூசன் (143) (இப்பாடசாலையிலிருந்து 19 மாணவர்கள் பரிட்சைக்குத் தோற்றியுள்ளதுடன் 7 பேர் 100 புள்ளிகளுக்கு மேல் பெற்றுள்ளனர்.)

ஈவினை அரசினர் தமிழ் கலவன் பாடசாலை உ.அலக்ஷிகா (142) (பரிட்சைக்கு தோற்றிய 9 மாணவர்களில் நால்வர் 100 புள்ளிகளுக்கு மேல் பெற்றுள்ளனர்.) (ச)

### மரண அறிவித்தல்

**சின்னத்தம்பி சுப்பிரமணியம்**  
(ஓய்வுபெற்ற இ.போ.ச. சாரதி காரைநகர், மன்னார்)  
வீமன்காமம் வடக்கு, வொங்காய் சங்கத்தடி, தெல்லிப்பழையை பிறப்பிடமாகவும், கீரிமலை வீதி பண்டத்தரிப்பை வசிப்பிடமாகவும், தற்போது உக்கிராங்குளம் வவுனியாவை வசிப்பிடமாகவும் கொண்ட சின்னத்தம்பி சுப்பிரமணியம் அவர்கள் 03.10.2009 அன்று சனிக்கிழமை இறைபதம் எய்திவிட்டார்.

அன்னார் அமரர்களான சின்னத்தம்பி, இளையகுட்டியின் அன்பு மகனும், அமரர்களான செல்லத்துரை, நல்லம்மாவின மருமகனும், அன்னாரத்தினத்தின் அன்புக் கணவரும், நடராசா, செல்லம்மா ஆகியோரின் அன்புச் சகோதரனும், துஷ்யந்தினி, துஷ்யந்தன், அஜந்தினி, அஜந்தன், கஜந்தினி ஆகியோரின் அன்புத் தகப்பனாரும் ஆவார். அன்னாரது இறுதிக் கிரியைகள் வவுனியாவில் உள்ள அவரது இல்லத்தில் நடைபெறும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல், சி.நடராசா (சகோதரன்)  
அராவி மேற்கு, வட்டுக்கோட்டை. (3735)

### விற்பனைக்கு

45 நாட்கள் நிரம்பிய பொருளெரியன் நாய்க் குட்டிகள் விற்பனைக்கு உண்டு.  
A.லதன் நோய், இல.74/2, குருசோ வீதி, சுண்டுக்குளி, யாழ்ப்பாணம். (3735)

### தேவை

அனுபவமுள்ள விற்பனையாளர் தேவை. ஆண், பெண் இருபாலாரும் விண்ணப்பிக்கலாம்.  
தொடர்புக்கு: சீமாட்டி, 122, மின்சார நிலைய வீதி, யாழ்ப்பாணம். T. P : 8564 (C-3444)

### பிரிவுத் துயர் பகிர்கின்றோம்

யாழ்.உரும்பிராய் இந்துக் கல்லூரியின் ஆசிரியர் திரு.க.உருத்திரகுமாரன் அவர்களின் பாசமிகு தாயார் கிருமதி கனகசபை சரஸ்வதி அம்மா அவர்கள் 04.10.2009 அன்று சிவபதம் அடைந்த தால் துயருற்றிருக்கும் குடும்பத்தினருக்கு எங்கள் ஆழ்ந்த அனுதாபத்தைத் தெரிவித்துக் கொள்வதோடு அன்னாரின் ஆத்மா சாந்தியடைய எல்லாம் வல்ல இறைவனைப் பிரார்த்திக்கின்றோம்.

ஓம் சாந்தி! சாந்தி! சாந்தி!!!  
யாழ்.உரும்பிராய் அதிபர், ஆசிரியர்கள், இந்துக் கல்லூரி (C-3446) மாணவர்கள்.

## முதியோர் தின விழா

(யாழ்ப்பாணம்)

சர்வதேச முதியோர் தினத்தை முன்னிட்டு கைதடி அரசு முதியோர் இல்லம் நடத்தும் முதியோர் தின விழாவின் ஆறாம் நாள் நிகழ்வுகள் இன்று செவ்வாய்க்கிழமை காலை 9 மணிக்கு இல்ல அத்தியட்சகர் என். இராசலிங்கம் தலைமையில் நடைபெறவுள்ளது.

இந்நிகழ்வில் பிரதம விருந்தினராக யாழ்ப்பிராந்திய சுகாதாரப் பணிப்பாளர் டாக்டர் ஏ.கேதீஸ்வரன் கலந்து சிறப்பிப்பதுடன், சிறப்பு விருந்தினர்களாக யாழ்ப்போதனா வைத்தியசாலை டாக்டர் திருமதி ஜெயதேவி கணேசமூர்த்தி, தென்மராட்சி பிரதேச செயலக கணக்காளர் ஜெ.கில்பேட் குணம், கைதடி பொது சுகாதாரப் பரிசோதகர் ஆர்.எஸ்வரன், முன்னாள் இல்ல அத்தியட்சகர் திருமதி இ.துரைடீனம் ஆகியோர் கலந்துகொள்ளவுள்ளனர்.

தொடர்ந்து கலைநிகழ்ச்சிகளும் இடம்பெறவுள்ளன. (உ)

## தொண்டர் ஆசிரியர்களுக்கான கலந்துரையாடல்

(யாழ்ப்பாணம்)

தொண்டர் ஆசிரியர்களுக்கான கலந்துரையாடல் நாளை மறுதினம் வியாழக்கிழமை காலை 8 மணிக்கு யாழ்ப்புதிய உயர் கல்லூரி மண்டபத்தில் நடைபெறவுள்ளதால் அனைத்துத் தொண்டர் ஆசிரியர்களையும் தவறாது சமூகமளிக்கமாறு தொண்டர் ஆசிரியர் சங்க செயலாளர் தெரிவித்துள்ளார். (உ-4)

## விசேட தேவையுடைய மாணவர்களுக்கான கோட்ட மட்ட விளையாட்டுப் போட்டி

(யாழ்ப்பாணம்)

யாழ்ப்பாண கல்வி வலயப் பாடசாலைகளில் கல்வி கற்கின்ற விசேட தேவையுடைய மாணவர்களுக்கான கோட்ட மட்ட விளையாட்டுப் போட்டிகள் நாளை புதன் மற்றும் நாளை மறுநாள் வியாழன் ஆகிய இரண்டு தினங்களிலும் நடைபெறவுள்ளன.

இதில் நல்லூர், யாழ்ப்பாணக் கோட்ட மாணவர்களுக்கு முத்துத் தம்பி மகா வித்தியாலயத்தில் நாளை புதன்கிழமை காலை

9 மணிக்கும் கோப்பாய்க் கோட்ட மாணவர்களுக்கு கோப்பாய் மகா வித்தியாலயத்தில் நாளை மறுநாள் வியாழக்கிழமை முற்பகல் 9 மணிக்கு போட்டிகள் நடைபெறவுள்ளன.

போட்டிகளுக்கு விண்ணப்பித்த விசேட தேவையுடைய மாணவர்களையும் விசேட கல்விப் பொறுப்பாசிரியர்களையும் உரிய தினங்களில் தேவையான உபகரணங்களுடன் வருகை தருமாறு வலயக் கல்விப் பணிப்பாளர் கேட்டுக்கொள்கின்றார். (உ)

## ஆசிரியர் தினத்தில்

## கலைமகள் சிலை திரைநீக்கமும் மேடைமுகப்பு திறப்பு விழாவும்



(யாழ்ப்பாணம்)

நல்லூர் மங்கையர்க்கரசி வித்தியாலய மாணவர் முதல்வர் சபை, பாடசாலை அபிவிருத்திச் சங்கம் மற்றும் பழைய மாணவர் சங்கம் ஆகியவற்றின் அனுசரணையில் இன்று ஆசிரியர் தினத்தில் வித்தியாலயத்தில் கலைமகள் சிலை திரைநீக்கம் மற்றும் மேடை முகப்பு திறப்பு விழா ஆகியன இடம்பெறவுள்ளது.

பாடசாலையின் பழைய மாணவரும் யாழ்ப்ப.மாநகர முதல்வரின் செயலாளருமாகிய கு.பற்குணராஜா தலைமையில் நடைபெறும்

இந்நிகழ்வில் இந்து ஆரம்பப் பாடசாலை ஓய்வபெற்ற ஆசிரியர் திருவாட்டி சரஸ்வதி ஆறுமுகம் கலைமகள் சிலை திரைநீக்கத்தையும் மற்றும் வித்தியாலய பழைய மாணவர் வை.அரவிந்தன் அரங்க முகப்பினையும் திறந்து வைக்கவுள்ளனர்.

அத்துடன் வித்தியாலய பழைய மாணவரான நல்லை ஆதீன முதல்வர் சோமசுந்தர குணசம்பந்த பரமாச்சாரிய சுவாமிகளின் ஆசியுரையும் தொடர்ந்து ஆசிரியர்கள் கௌரவிப்பும் இடம்பெறவுள்ளது. (உ-9)



ஸ்ரீ வல்லிபுர ஆழ்வார் ஆலய தீர்த்தோற்சவ நிகழ்வுகளைப் படங்களில் காணலாம்.

## நலன்புரி நிலைய மாணவர்களுக்கு டென்மார்க் சிறுவர் காப்பகம் உதவி

(யாழ்ப்பாணம்)

டென்மார்க் உலக சிறுவர் காப்பகத்தின் அனுசரணையுடன் வவுனியா ஆனந்த குமாரசாமி நலன்புரி முகாம்களில் உள்ள மாணவர்களுக்கு புத்தகப் பை மற்றும் கற்றல் உபகரணங்கள் வழங்கப்பட்டுள்ளன.

இம் முகாமில் உள்ள தரம் 5 மாணவர்களுக்கு 300 புத்தகப் பைகளும் க.பொ.த சாதாரண தர மாணவர்களுக்கு கற்றல் உபகரணங்களும் வழங்கப்பட்டுள்ளன.

இவ் உதவிகளை ஸ்ரீவித்தியா குருகுல வேத சிவாகம அந்தண சிறுவர் பாடசாலை ஸ்தாபகர் பிரம்மஸ்ரீ இராமச்சந்திர குருக்கள் பாபுசர்மா நேரில் சென்று வழங்கிவைத்தார். (உ)

## பரிசளிப்பு விழா

(சாவகச்சேரி)

மட்டுவில் தெற்கு அ.மி.த.க.பாடசாலையின் பரிசில் தினவிழா நாளை புதன்கிழமை காலை 8.30 மணிக்கு பாடசாலை மண்டபத்தில் பாடசாலை அதிபர் வே.சுந்தரலிங்கம் தலைமையில் நடைபெறவுள்ளது.

இந்நிகழ்வில் பிரதம விருந்தினராக யாழ்ப்ப.வலயக் கல்விப் பணிப்பாளர் திருமதி அ.வேதநாயகம் கலந்துகொள்வார். (உ-4-29)

## கட்டட ஒப்பந்தக்காரர்கள் எதிர்நோக்கும்

## பிரச்சினைகள் குறித்து அமைச்சருடன் கலந்துரையாடல்

(யாழ்ப்பாணம்)

யாழ்ப்ப.குடாநாட்டில் கட்டட நிர்மாணப் பணிகளில் ஈடுபட்டு வரும் 50 இற்கும் மேற்பட்ட ஒப்பந்தக்காரர்கள் தமது தொழிலைத் தொடர்ந்தும் முன்னெடுப்பதில் எதிர்நோக்கும் பிரச்சினைகள் தொடர்பாக சமூகசேவைகள் மற்றும் சமூக நலத்துறை அமைச்சர் டக்ளஸ் தேவானந்தாவுடன் கடந்த வெள்ளிக்கிழமை கலந்துரையாடியுள்ளனர்.

யாழ்ப்ப.மாவட்ட அரசாங்க அதிபர் கே.கணேஷ் உள்ளூராட்சி சபைகளின் உதவி ஆணையாளர் திருமதி மதுமதி ஆகியோர் கலந்துகொண்ட இச் சந்திப்பில் அரசு திணைக்களங்களில் கட்டட ஒப்பந்த வேலைகள் நடைபெறும்போது வெவ்வேறு அளவிலான விலை நிர்ணயம், நிர்மாண வேலைகளுக்கு தேவைப்படும் பொருட்களின் திள் விலை அதிகரிப்புகள் வெளிமாவட்டங்களில் இருந்து கல், மணல் என்பவற்றைக் கொண்டு வருவதில் எதிர்நோக்கும் பாஸ் கெடுபிடிகள், மழைக்காலங்களில் ஒப்பந்த வேலைகளை நிறைவேற்ற முடியாமல் போவதால் எதிர்

நோக்கும் பிரச்சினைகள், வங்கிமூலம் கடன் உதவி பெற்றுக்கொள்வதற்கான ஏற்பாடுகள் போன்ற பல்வேறு பிரச்சினைகள் தொடர்பாக இச் சந்திப்பின் போது கலந்துரையாடப்பட்டன.

இப்பிரச்சினைகளைத் தீர்க்கும் பொருட்டு குடாநாட்டில் உள்ள அனைத்துக் கட்டட ஒப்பந்தக்காரர்களையும் இணைத்து சங்கம் ஒன்றை உருவாக்குவதன் அவசியம் குறித்து எடுத்துரைத்த அமைச்சர் டக்ளஸ் தேவானந்தா விரைவில் ஜனாதிபதி மஹிந்த ராஜபக்ஷவை சந்திக்க உள்ளதனால் இச் சந்திப்பில் ஒப்பந்தக்காரர்களின் சார்பில் 4 பிரதிநிதிகள் கலந்துகொள்வதற்கான ஏற்பாடுகளை செய்துருவதாகவும் தெரிவித்தார்.

இச் சந்திப்பின்போது நிர்மாணப் பணிகள் தொடர்பான பிரச்சினைகள் மட்டுமன்றி வன்னியில் இடம்பெயர்ந்த மக்களின் பிரச்சினைகள் மற்றும் குடாநாட்டு மக்கள் எதிர்நோக்கும் பிரச்சினைகள் குறித்தும் கலந்துரையாடப்பட்டமை குறிப்பிடத்தக்கதாகும். (உ)

## இருமொழிப் பயிற்சி செயலமர்வு

ஆசிரியர்களின் ஆங்கிலத் திறனை மேம்படுத்துவதற்காக வடமராட்சி கல்வி வலயத்தில் ஒரு மொழியில் கற்பிக்கும் ஆசிரியர்களுக்கான இரு மொழிப் பயிற்சிச் செயலமர்வு 6 தினங்கள் நடைபெறவுள்ளது.

இச் செயலமர்வு எதிர்வரும் 16, 18, 23, 24, 30, 31 ஆகிய திகதிகளில் வடமராட்சி கல்வி வலய ஆசிரியர் நிலையத்தில் நடைபெறவுள்ளது. இதில் பங்குபற்ற விரும்பும் வடமராட்சி வலய ஆசிரியர்கள் சுய விபரங்களுடன் விண்ணப்பத்தினை எதிர்வரும் 12 ஆம் திகதிக்கு முன்பாக நெல்லியடி மத்திய மகா வித்தியாலயத்தில் அமைந்துள்ள ஆசிரியர் நிலையத்திற்கு அனுப்பிவைக்குமாறு வடமராட்சி வலயக் கல்விப் பணிப்பாளர் கேட்டுக் கொள்கின்றார். (உ-9)

## தென்மொடி நாட்டுக்கூத்தல் திருக்குடும்ப கன்னியர்மடம் முதலிடம்

(யாழ்ப்பாணம்)

மாகாண மட்ட தமிழ்த் தினப் போட்டியில் திருக்குடும்ப கன்னியர்மடம் தென்மொடி நாட்டுக்கூத்தல் முதலாம் இடத்தைப் பெற்றுள்ளது. (உ)

## நடமாடும் சேவை

(யாழ்ப்பாணம்)

தெல்லிப்பளை பிரதேச செயலகர் பிரிவிற்குப் பட்ட மக்களின் கடவுச்சீட்டு விண்ணப்பங்கள் பெற்றுக்கொள்ளல் தொடர்பான நடமாடும் சேவை நாளை புதன்கிழமை காலை 8.30 மணிக்கு கோப்பாய் பிரதேச செயலகத்தில் குடிவரவு குடியகல்வு திணைக்களத்தினால் நடாத்தப்படவுள்ளது.

இதில் தெல்லிப்பளை பிரதேச செயலகர் பிரிவிற்குப் பட்ட மக்கள் கலந்து பயன்பெறுமாறு கேட்டுக்கொள்ளப்படுகின்றனர். (உ)

## தரவட்ட செயலமர்வு

(சாவகச்சேரி)

தென்மராட்சி வலயப் பாடசாலைகளில் தமிழ்மொழியும் இலக்கியமும் கற்பிக்கும் ஆசிரியர்களுக்கான தரவட்ட செயலமர்வு இன்று செவ்வாய்க்கிழமை பிற்பகல் 2 மணிக்கு சாவகச்சேரி டிரிபேக் கல்லூரியில் நடைபெறவுள்ளது.

கடந்த 4 ஆம் திகதி நடைபெறவிருந்த மேற்படி செயலமர்வு பிற்போடப்பட்டது குறிப்பிடத்தக்கதாகும். (உ-4-29)

## முன்பள்ளி மாணவர்களின் ஆசிரியர் தினவிழா

(கோண்டாவில்)

கோண்டாவில் கிழக்கு ஸ்ரீ நாராயண சனசமூக நிலைய முன்பள்ளியின் வாணிவிழா மற்றும் ஆசிரியர் தினவிழாவினை முன்னிட்டு மாணவர்களின் கலைநிகழ்வுகள் இன்று பிற்பகல் 4.30 மணிக்கு நடைபெறவுள்ளன.

இந்நிகழ்வில் பிரதம விருந்தினராக சனசமூக நிலைய உத்தியோகத்தர் சீ.சஜீபா கலந்து சிறப்பிக்கவுள்ளார். (உ-9)



## திருக்குறள் மனனப்போட்டி

(சாவகச்சேரி)

தென்மராட்சி வலயப் பாடசாலைகளில் தரம் 1 முதல் 5 வரையான மாணவர்களுக்கான திருக்குறள் மனனப் போட்டி எதிர்வரும் 10 ஆம் திகதி சனிக்கிழமை நடைபெறும் எனவும் வலய நிலையத் தெரிவிப்பு போட்டி மறுநாள் 11 ஆம் திகதி நுணாவில் கிழக்கு அமிர் தாம்பிலை வித்தியாலயத்தில் நடைபெறும் எனவும் தென்மராட்சி வலயக் கல்விப் பணிப்பாளர் தெரிவித்துள்ளார். (உ-4-29)

# அ.தி.மு.க. கூட்டணியில் இருந்து பா.ம.க வெளியேறியது பற்றி பல்வேறு தகவல்கள் வெளியாகியுள்ளன. தேர்தலுக்கு தேர்தல் அணி மாறும் பா.ம.க பெரும்பாலும் வெற்றி பெறும் கட்சிகளோடு கைகொப்பது வாடிக்கையாக இருந்து வந்தது. 1998 இல்

## பாடாளி மக்கள் கட்சி விலகியது ஏன்?

அ.தி.மு.க. கூட்டணியில் இருந்து பா.ம.க வெளியேறியது பற்றி பல்வேறு தகவல்கள் வெளியாகியுள்ளன. தேர்தலுக்கு தேர்தல் அணி மாறும் பா.ம.க பெரும்பாலும் வெற்றி பெறும் கட்சிகளோடு கைகொப்பது வாடிக்கையாக இருந்து வந்தது. 1998 இல்



அ.தி.மு.க. வுடன் கூட்டணி சேர்ந்து பாராளுமன்ற தேர்தலில் முதல் முறையாக 4 இடங்களை கைப்பற்றியது. மறு ஆண்டே மீண்டும் பாராளுமன்றத்துக்கு தேர்தல் வந்த போது தி.மு.கவுடன் கூட்டணி அமைத்து 5 இடங்களை கைப்பற்றியது. அடுத்த இரண்டு ஆண்டில் (2001இல்) நடைபெற்ற சட்டசபை தேர்தலில் மீண்டும் அ.தி.மு.க பக்கம் தாயி யது. அந்த தேர்தலில் 20 எம்.எல்.ஏ தொகு தியை பா.ம.க. கைப்பற்றியது.

2004 பாராளுமன்ற தேர்தலில் மீண்டும் பா.ம.க அணி மாறியது. தி.மு.க. வுடன் கூட்டணி அமைத்து 6 தொகுதிகளை கைப்

பற்றியது. கடந்த பாராளுமன்ற தேர்தலில் அ.தி.மு.க பக்கம் சென்றால் வெற்றி வாய்ப்பு பிரகாசமாக இருக்கும் என்று பா.ம.க. கணக்கு போட்டது.

ஆனால் தேர்தல் முடிவு பா.ம.கவுக்கு மிகப் பெரிய ஏமாற்றத்தை கொடுத்தது. போட்டி யிட்ட 7 தொகுதிகளில் ஒரு இடத்தில் கூட வெற்றி பெறவில்லை.

ஆரணி தொகுதியில் பிரச்சினை ஏற்பட் டது. இந்த தொகுதியில் டாக்டர் ராமதாசின் சம்பந்தியான கிருஷ்ணசாமி காங்கிரஸ் வேட்பாளராக களம் இறக்கப்பட்டார். அவரை எதிர்த்து போட்டியிட்ட பா.ம.க.விரும்ப வில்லை. எனவே ஜெயலலிதாவிடம் வலியுறுத்தி வேறு தொகுதியை கேட்டு வாங்கினார்கள்.

ஆரணி தொகுதியில் அ.தி.மு.க. வேட்பாளர் நிறுத்தப்பட்டார். பா.ம.க. வினர் அ.தி. மு.க. வுக்கு வேலை செய்யவில்லை. என்று பரபரப்பாக புகார் கூறப்பட்டது. நினைத்தது போலவே அ.தி.மு.க வேட்பாளர் தேற்றார். வன்னியர்கள் நிறைந்த பகுதியில் அ.தி.மு.க. வேட்பாளர் தோற்கடிக்கப்பட்டது. ஜெயலலி தாவுக்கு பெரும் அதிர்ச்சியை ஏற்படுத்தியது. கூட்டணியில் இருந்து கொண்டே எதிரணியு டனும் ராமதாஸ் ரகசிய உறவு வைத்திருப்ப தாக ஜெயலலிதா கருதினார்.

அந்த வெறுப்பை தேர்தலுக்கு பிறகு வெளிப்படையாக காட்டினார் கூட்டணி கட்சி தலைவர்களையெல்லாம் அழைத்து பேசி ணார். ஆனால் ராமதாசை சந்திக்க மறுத்து விட்டார்.

விரும்பாத விருந்தாளியாகவே அந்த அணியில் பா.ம.க. இருந்து வந்தது. அ.தி. மு.க. கூட்டணி ஏற்பட்ட போது 2010 இல் காலி யாகும். டெல்லி மேல் சபை எம்.பி.பதவி பா. ம.கவுக்கு ஒதுக்கப்படும் என்று ஜெயலலிதா

அறிவித்திருந்தார்.

அன்புமணிக்கு மீண்டும் அந்த எம்.பி. பதவியை கொடுத்து விடலாம் என்று ராம தாஸ் நினைத்தார். ஆனால் தேர்தலில் ஏற் பட்ட சரிவும் ஜெயலலிதாவின் பாராமுகமும் எம்.பி பதவியும் இல்லை என்பதை உறுதிப் படுத்தியது. இதற்கிடையில் திண்டிவனத்தில் நடந்த கொலை வழக்கில் இருந்து நீக்கப்பட்ட இராமதாஸ் மற்றும் அன்பு - மணியின் பெயரை சேர்க்க கோரி மீண்டும் நீதிமன்றத் திற்குச் சென்றார். முன்னாள் அ.தி.மு.க அமைச்சர் சி.வி.சண்முகம் அந்த வழக்கை வாபஸ் பெறும்படி ஜி.கே. மணி தன்ராஜ். ஆகியோர் ஜெயலலிதாவை நேரில் சந்தித்து வலியுறுத் தினார்கள். அவர்களிடம் இது சின்ன விடயம் தான் பார்த்துகொள்ளலாம் என்று சொல்லி உள்ளார்.

இதனால் ராமதாஸ் கடும்கோபம் அடைந் தார். சனிக்கிழமை சென்னையில் நடந்த பத் திரிகையாளர்கள் கூட்டத்தில் அ.தி.மு.க. கூட் டணி குறித்து நிர்வாக குழுவில் ஆலோசிப் போம் என்றார்.

மறு நாளை திசீரென்று நிர்வாக குழு உறுப் பினர்களை அவசரமாக அழைத்து பேசி கூட் டணியில் இருந்து விடுதலாக அறிவித்தார்.

முன்னாள் மத்திய மந்திரி அன்புமணி ஏற்கனவே கடந்த தேர்தலில் தி.மு.க. காங் கிரஸ் உறவை முறிப்பதை விரும்பவில்லை. கடைசி வரை தி.மு.க.வுடன் நீடிப்போம் என்று ராமதாசிடம் வற்புறுத்தினார்.

ஆனால் ராமதாஸ் அதை ஏற்கவில்லை. இதனால் அன்புமணி அதிருப்தி அடைந்தார்.

தேர்தலில் ஏற்பட்ட படுதோல்விக்கு தனது கருத்தை ஏற்காததே காரணம் என்று நேரடி யாக கட்சியின் மூத்த நிர்வாகிகளிடம் பேசிய தாக கூறப்படுகிறது. நேற்று முன்தினம்



நடைபெற்ற பா. ம.க. நிர்வாக குழு கூட்டத்தில் அன்பு மணி கலந்துகொள்ளவில்லை. தனித்து விடப்பட்டுள்ள பா.ம.கவின் எதிர் காலம் என்ன? என்பது பெரும் கேள் விக் குறியாக எழுந்துள்ளது.

மீண்டும் தி.மு.க பக்கம் செல்ல வாய்ப் பில்லை என்று கூறப்படுகிறது. சட்டசபை தேர்தல் நெருங்கட்டும் அதுவரை காத்திருப்போம் அப்போது உருவாகும் அரசியல் க்ஷு நிலைக்கு ஏற்ப முடிவெடுக்கலாம் என்று கூறியுள்ளனர்

இப்போதைக்கு கட்சி வளர்ச்சி பணி களில் மட்டும் கவனம் செலுத்துங்கள் என்று கட்சியினருக்கு ராமதாஸ் கட்டளையிட்டுள்ளார். (ஓ-6)



மாண்புமிகு பேரவைத் துணைத்தலைவர் கருணாநிதி அவர்கள் பங்கேற்றுவது குறித்து பரிந்துரை செய்துள்ளார். மாண்புமிகு பேரவைத் துணைத்தலைவர் கருணாநிதி அவர்கள் பங்கேற்றுவது குறித்து பரிந்துரை செய்துள்ளார். மாண்புமிகு பேரவைத் துணைத்தலைவர் கருணாநிதி அவர்கள் பங்கேற்றுவது குறித்து பரிந்துரை செய்துள்ளார்.

# இன்று ஒரு தகவல்

## சராணக்கியரின் அரசியல்

“சந்திரகுப்தர்” என்ற ஓர் அரசர் இருந்தார். அவரிடம் தலைமை அமைச்சராக இருந்தவர் தான் சாணக்கியர். அவர் ஒரு குடிசையில் தான் வாழ்ந்து வந்தார்.

அந்த உயரில் ஏழை எளிய மக்கள் குளிரால் மிகவும் கஷ்டப்படுகிறார்கள் என்று கேள்விப்பட்ட அரசர் நிறைய கம்பளிப் போர்வைகள் வாங்க ஏற்பாடு செய்தார்.

பின் அவற்றையெல்லாம் சாணக்கியரின் குடிசைக்கு அனுப்பி, “இவற்றை விரைவில் எல்லோருக்கும் விநியோகம் செய்யுங்கள்” என்று கூறினார்.

அதனால் அன்றைய தினம் அந்தப் போர்வைகள் அனைத்தும் சாணக்கியரின் குடிசைக்குள் ஒரு பக்கமாக குவித்து வைக்கப்பட்டிருந்தன. இன்னும் விநியோகம் செய்யப்படவில்லை.

இந்தச் சமயம் பார்த்து அந்த உயரில் இருந்த சில திருடர்களுக்கு ஒரு யோசனை தோன்றியது.

“ராஜா கொடுத்தனுப்பிய கம்பளிப் போர்வைகளெல்லாம் இப்போது சாணக்கியர் குடிசையில் தானே இருக்கும். இன்றிரவு எல்லோரும் தூங்கியபின் நாம் அங்கே போவோம். அங்கிருக்கும் கம்பளிப் போர்வைகளை யெல்லாம் ஒட்டு மொத்தமாகக் கிளம்பிக் கொண்டு வந்து விடுவோம். பின் வேறு உருக்குப் போய் அவற்றை விற்றுப் பிழைத்துக் கொள்ளலாம்”

இதுதான் அந்தத் திருடர்கள் போட்ட திட்டம். அந்த திட்டத்தின் படியே அவர்கள் நள்ளிரவில் கிளம்பினார்கள்.

மெதுவாக சாணக்கியர் குடிசையை நெருங்கினார்கள். சத்தம் போடாமல் உள்ளே நுழைந்தார்கள். அங்கு நுழைந்த திருடர்கள் ஆச்சரியம் பட்டார்கள்.

“என்ன இது... ஒருபக்கம் இவ்வளவு புத்தம் புதிய கம்பளிகள் குவிந்து கிடக்கின்றன. அதையெல்லாம் விட்டுவிட்டு இவர்கள் கிழிந்து போன ஒரு கந்தல் கம்பளியைப் போர்த்திக் கொண்டு இப்படி குளிரில் கஷ்டப்படுகிறார்களே? என்ற வியப்பு திருடர்களுக்கு ஏற்பட்டது.

உடனே அந்தத் திருடர்கள் வந்த காரியத்தையும் விட்டுவிட்டு சாணக்கியரை எழுப்பினார்கள்.

“ஐயா... கொஞ்சம் எழுந்திருங்கள்” என்றார்கள்.

அவர் எழுந்து உட்கார்ந்து ஒன்றும் புரியாமல் இவர்களைப் பார்த்தார். அவர்கள் அவரிடம், “ஐயா... நாங்கள் எல்லோரும் திருடர்கள். நாங்கள் கம்பளி திருடுவதற்காகத்தான் இங்கே வந்தோம். ஆனால் உங்கள் நிலையைப் பார்த்தும் எங்களுக்கு ஒரு சந்தேகம் தோன்றியது. அதைக் கேட்டுத் தெரிந்து கொள்வதற்காகத்தான் இப்பொழுது உங்களை எழுப்பினோம்” என்றார்கள். “உங்கள் சந்தேகம் என்ன?” என்று கேட்டார் சாணக்கியர்.

“உங்கள் குடிசைக்குள்ளேயே ஒரு பக்கம் கம்பளிப் போர்வைகள் குவிந்து கிடக்கின்றன. அதை விட்டுவிட்டு இப்படி ஓட்டைக் கம்பளியால் உடம்பை மூடிக்கொண்டு இருக்கிறீர்களே... நீங்கள் ஏன் இப்படி செய்ய வேண்டும்? என்ற திருடர்கள் வினவினார்கள்.

அவர்களிடம், “அந்தக் கம்பளியை நான் எடுத்துப் பயன்படுத்தினால்... நானும் உங்களைப் போன்றவன் தானே!” என்று கேட்டார் சாணக்கியர்.

வந்த திருடர்களுக்கு ஒன்றும் புரியவில்லை. சாணக்கியர் விளக்கம் கூறினார்.

“நான் கிழிந்து போன கம்பளி வைத்திருக்கிறேன்... இது போன்று கிழிந்து போன கம்பளிகூட இல்லாத ஏழை எளிய மக்களுக்கு கொடுப்பதற்காக மன்னர் அந்தக் கம்பளிகளை கொடுத்தனுப்பியிருக்கிறார். அந்த ஏழைகள் தான் இந்தப் புதுக்கம்பளிகளுக்குச் சொந்தக்காரர்கள். அதை எடுத்து நான் போர்த்திக் கொண்டால் நானும் திருடன் என்று தான் ஆகும்! அதனால் நான் எடுக்க மாட்டேன்” என்றார்.

திருடர்களுக்கு நெஞ்சில் முள் குத்தியது போலிருந்தது. அவர்கள் “இனிமேல் நாங்கள் திருடவே மாட்டோம்” என்று சொல்லி... அங்கு வந்ததற்காக சாணக்கியரிடம் மன்னிப்புக் கேட்டுக் கொண்டு விடைபெற்றுச் சென்றார்கள்.

“உயர்ந்த பதவியிலும், அரசியலிலும் இருப்பவர்களின் முன்னுதாரணம் தான் அடிமட்டத்தில் இருப்பவர்களின் மனதை தூய்மைப்படுத்த வேண்டும்.

இந்தக்காலம் அப்படியா இருக்கிறது?

தென்கச்சி கோ சுவாமிநாதன்

# ஆங்கில சொல்வதெழுதல் போட்டியில்

## வலய மட்டத்துக்கு தெரிவானோர்

பலாலி ஆசிரியர் கலாசாலை ஆங்கில மன்றம், யாழ். நோட்டரிக்க கழகம், யாழ். மைய நோட்டரிக்க கழகம் ஆகியவற்றுடன் இணைந்து நடத்திய, வலிகாம வலயப் பாடசாலைகளுக்கிடையேயான கோட்டை ஆங்கில சொல்வதெழுதல் போட்டி முடிவுகள் வெளியாகியுள்ளன.

இப்போட்டியில் தெரிவானவர்களுக்கான வலய மட்டப் போட்டிகள் எதிர்வரும் 10 ஆம் திகதி சனிக்கிழமை காலை 9 மணிக்கு இராமநாதன் கல்லூரியில் நடைபெறவுள்ளது. தெரிவானோர் விபரம் வருமாறு.

### பிரிவு - I

**சங்கானைக் கோட்டம்**  
**யாழ்ப்பாணக் கல்லூரி**  
எஸ். தீவியா, பி. பிரவிந்த், எம். நாகதீபிகா, எஸ்.ஜே. மனோஜ், எஸ். சிந்துஜா, எஸ். கீர்த்திகா, எம். உமையா

**விக்ரோஜா கல்லூரி**  
ரி. தாரினி.  
**வட்டு மத்திய கல்லூரி**  
எம். சங்கவி  
**வட்டு இந்து கல்லூரி**  
பி. ஞானசயன்.

**தெல்லிப்பழைக் கோட்டம்**  
**மகாஜனக் கல்லூரி**  
எம். தரண்யா, கே. விஷ்ணுகா, என். அபிராமி, வி. விஷ்ணுஷா, எல். நீருஜா, என். உமாதேவி.  
**யூனியன் கல்லூரி**  
எஸ். பிரசாவினி, பி. துவாரகா, எம். நிருஷன்.

**மல்லாகம் மகா வித்தியாலயம்**  
பி. மந்தாகினி.  
**சண்டலிப்பாய் கோட்டம்**  
**மணிப்பாய் பெண்கள் கல்லூரி**  
கே. தனுசியா, யு. உஷாலினி, எஸ். தனன்சிகா, ரி. றிஷ்யா, கே. கம்சத்வனி, எஸ். ஆரபி, கே. தர்முதா, எஸ். நவநீதா.

**பண்டத்தரிப்பு பெண்கள் பாடசாலை**  
வி. நோயலின் கொடவிரி

**மணிப்பாய் மெமோரியல் ஆங்கிலப் பாடசாலை**  
ஜே.ஆர். திபுசன்

**உருவில் கோட்டம்**  
**இராமநாதன் கல்லூரி**  
எஸ். சிந்துஜா, எஸ். தர்சிகா, ரி. வைஷ்ணவி, எஸ். தயானி.  
**ஸ்கந்தவரோதயாக் கல்லூரி**  
எஸ். ஜெஸ்லின் பரத், வி. சுபா, பி. கான்டபன்.

**இணுவில் மத்திய கல்லூரி**  
எம். மதுசாலினி, பி. விதுஜனா, வி. கஜனி.

### பிரிவு II

**சங்கானைக் கோட்டம்**  
**யாழ்ப்பாணக் கல்லூரி**  
எஸ். சஜீவன், எஸ். பிரணவன், ரி. ஸ்ரீபன் றெஜினோல்ட், பி. சதுவேர்தன், என். சரணஜா, எஸ். கிசோர்.

**விக்ரோஜா கல்லூரி**  
ரி. காயத்ரி, ஜ. கார்த்திகா.  
**பண்ணாகம் மெய்கண்டான் ம.வி.**  
எஸ். ரமணன்

**வட்டு இந்து கல்லூரி**  
ஏ. ஜமுனா  
**தெல்லிப்பழைக் கோட்டம்**  
**மகாஜனக் கல்லூரி**  
வி. பிரேமினி, ஏ. ரதிபனா, கே. பிரசீபனா.

**மல்லாகம் மகா வித்தியாலயம்**  
எஸ். சுகன்யா


**யூனியன் கல்லூரி**  
பி. துர்க்கா, ஆர். துர்க்காஜினி.  
**அருணோதயாக் கல்லூரி**  
வி. பிரியங்கா, எஸ். வைஷ்ணவி, கே. சோபனா, ஆர். கீர்த்தனா.  
**சண்டலிப்பாய் கோட்டம்**  
**இளவாலை கன்னியர் மட்டம்**  
ம.வி.

பி. மதுர்ஷி, எம். ஜலியற் கொன்சி, எம். டெனிஸ்டா, எஸ். தாட்சாயினி, பி.பி. வினோயா, ஜே. மடோனா, பி. வதனி.

**பண்டத்தரிப்பு பெண்கள் பாடசாலை**  
கே. தவலட்சியா  
**மணிப்பாய் பெண்கள் பாடசாலை**  
எ. தயாளினி, கே. கிருஜிகா.

**உருவில் கோட்டம்**  
**இராமநாதன் கல்லூரி**  
எஸ். சங்கீதா, பி. ஜஸ்திகா, ஜி. துவியங்கா, ஆர். ரஜினிதனி  
**இணுவில் மத்திய கல்லூரி**  
ஏ. சர்மிளா, ஏ. தேனுகா, எஸ். கோகுலவர்தனி, பி. பவித்ரன், கே. அபிராமி.

**ஸ்கந்தவரோதயாக் கல்லூரி**  
எஸ். கோபிகா.



யாழ்ப்பாணம் ஆஸ்பத்திரி விதியில் அமைந்துள்ள மகாத்மா காந்தி சிலைக்கு அன்னாரின் 140 ஆவது ஜெயந்தி தினத்தை முன்னிட்டு மில்க்வைற் தொழிலதிபர் சிவநேயர் இ. தவகோபால் மாலை அணிவிப்பதைப் படத்தில் காணலாம்.

## இராசி பலன்

06.10.2009  
(பூட்டாதி 20 செவ்வாய்க்கிழமை)  
துதியை முற்பகல் 11.36 மணிவரை  
அசுசுவீனி பிற்பகல் 12.43 மணிவரை  
இராகுகாலம் 3.02-4.32 மணிவரை  
சுபநேரம் 10.32-12.32 மணிவரை  
அமிர்த சித்தம்

|                |   |
|----------------|---|
| <b>மேடம்</b>   | பெரியோர் சந்திப்பு, காரிய நன்மை, போசன சுகம், சயனசுகம்.          |
| <b>இடம்</b>    | சோம்பல் நிலை, பிறருக்கு உதவுதல், உடல் நலக்குறைவு, தன் விரயம்.   |
| <b>மிதமை</b>   | குடும்ப நன்மை, சயனசுகம், நண்பர்கள் சந்திப்பு, காரிய அனுசூலம்.   |
| <b>கடகம்</b>   | தொழில் மேன்மை, ஆரோக்கிய நிலை, உறவினர் வருகை, தூர தேசச் செய்தி.  |
| <b>சிங்கம்</b> | பிரயாணம், உடல் உழைப்பு, கௌரவக்குறைவு, கட்டுப்பாடு.              |
| <b>கன்னி</b>   | வீண்பகை, உடல் நலக்குறைவு, காரிய தாமதம், மனக்கிலேசம்.            |
| <b>துலாம்</b>  | எடுத்த காரியம் கைகூடும், குடும்ப மகிழ்ச்சி, போசன சுகம், புகழ்.  |
| <b>விசுவம்</b> | ஆரோக்கிய நிலை, செய்தொழில் நன்மை, சகோதரர் உதவி, பொருள் சேர்க்கை. |
| <b>நடுசு</b>   | சிறுவியாதி, காரிய இடையூறு, வியாபார நன்மை, தனவிரயம்.             |
| <b>மகரம்</b>   | மனச்சஞ்சலம், நல்ல முயற்சி, மாதாசுகம், வாகன நன்மை.               |
| <b>கும்பம்</b> | காரிய அனுசூலம், நற்கீர்த்தி, பொருள் சேர்க்கை, விருந்துபாரம்.    |
| <b>மீனம்</b>   | விவாதம், போசன சுகக்குறைவு, முயற்சி தாமதம், ரோகநிலை.             |

## குடநாட்டு சந்தைகளில் நேற்றைய விலை விபரம்

| மரக்கறி வகைகள்   | திருநெல்வேலி | யாழ்ப்பாணம் | சாவகச்சேரி |
|------------------|--------------|-------------|------------|
| 1 Kg             | ரூபா         | ரூபா        | ரூபா       |
| கத்தரிக்காய்     | 110          | 120         | 50         |
| உருளைக்கிழங்கு   | 80           | 90          | 80         |
| பச்சையிளகாய்     | 40           | 50          | 40         |
| தக்காளி          | 30           | 40          | 30         |
| மரவள்ளிக்கிழங்கு | 25           | 40          | 40         |
| கோவா             | 80           | 90          | 80         |
| கரட்             | 80           | 90          | 80         |
| பூசணி            | 30           | 40          | 20         |
| புடோல்           | 30           | 40          | 40         |
| வாழைக்காய்       | 20           | 30          | 30         |
| சின்ன வெங்காயம்  | 50           | 60          | 40         |
| பெரிய வெங்காயம்  | 50           | 60          | 50         |
| பாகற்காய்        | 120          | 140         | 60         |
| வெண்டிக்காய்     | 50           | 60          | 40         |
| கரணைக் கிழங்கு   | 35           | 50          | 40         |
| பயிற்றங்காய்     | 60           | 70          | 40         |
| லீக்ஸ்           | 80           | 90          | 100        |
| பீற்றாட்         | 40           | 50          | 60         |
| கறிமிளகாய்       | 50           | 60          | 60         |
| முருங்கைக்காய்   | 100          | 120         | 140        |
| கீரை - 1 பிடி    | 30           | 30          | 20         |
| தேசிக்காய்       | 250          | 260         | 260        |
| தேங்காய் (ஒன்று) | 30           | 30          | 35         |

# முகாம்களின் உண்மை நிலையை அறிய

## முக்கிய கட்சிகளின் எம்.பிக்கள் அடங்கிய குழுவினரை மத்திய அரசு இலங்கைக்கு அனுப்பி வைக்க வேண்டும்



(சென்னை)

இலங்கையில் தமிழர்கள் அடைத்து வைக்கப்பட்டுள்ள முகாம்களில் என்ன நடக்கிறது என்று உண்மை நிலை கண்டறிய பா.ஜ. உட்பட முக்கிய கட்சிகளின் எம்.பிக்கள் அடங்கிய குழுவை, மத்திய அரசு உடனே இலங்கைக்கு அனுப்பி வைக்க வேண்டும் என பா.ஜ. தீர்மானம் நிறைவேற்றி உள்ளது. சென்னையில் நேற்று முன்தினம் பா.ஜ.

வார் எச். ராஜா நிருபர்கள் சந்திப்பில் தெரிவிக்கையில்,

இலங்கைத் தமிழர்கள் மூன்று இலட்சம் பேர் அகதிகள் முகாமில் எவ்வித அடிப்படை வசதியும் இன்றி அடைத்து வைக்கப்பட்டுள்ளனர். இலங்கையில் தமிழர்களின் எண்ணிக்கையை குறைக்கும் வகையில் பல அடக்கு முறை நடவடிக்கைகளை இலங்கை அரசு செய்து வருகிறது.

### பா.ஜ.க. கோரிக்கை

மாநில செயற்குழு கூட்டம் மாநில தலைவர் இல. கணேசன் தலைமையில் நடைபெற்றது.

கூட்டத்தில் நிறைவேற்றப்பட்டுள்ள தீர்மானங்கள் குறித்து மாநில துணைத் தலை

மனிதாபிமானமற்ற இலங்கை அரசின் செயல் வன்மையாக கண்டிக்கத்தக்கது. இனியும் தாமதிக்காமல் முகாமில் உள்ளவர்களை அவர்கள் வாழ்ந்த சொந்த இடங்களுக்கு அனுப்பி வைக்க வேண்டும்.

முகாம்களில் என்ன நடக்கிறது என்பது குறித்து உண்மை நிலையை கண்டறிய பா.ஜ. உட்பட முக்கிய கட்சிகளின் எம்.பிக்கள் அடங்கிய குழுவை இலங்கைக்கு மத்திய அரசு உடனே அனுப்பி வைக்க வேண்டும்.

இலங்கைக் கடற்படை இந்திய மீனவர்களிடம் கொடூரமாக நடந்து கொள்கிறது. இதை வன்மையாக கண்டிக்கிறோம்.

தமிழகத்தில் உள்ள இலங்கைத் தமிழர்களுக்கு குடியரிமை அளிப்பதைவிட அவர்கள் இலங்கை சென்று வாழ மத்திய, மாநில அரசுகள் நடவடிக்கை எடுக்க வேண்டும். இவை உட்பட 23 தீர்மானங்கள் நிறைவேற்றப்பட்டுள்ளன. இவ்வாறு எச். ராஜா தெரிவித்தார்.

(இ-6)

### இலங்கை தமிழர்களுக்கு இந்திய குடியரிமை வழங்கக்கூடாது - தே.மு.தி.க

இலங்கைத் தமிழர்களுக்கு இந்தியக் குடியரிமை வழங்கக்கூடாது என்று தே.மு.தி.க. அவைத் தலைவர் பணருட்டி ராமச்சந்திரன் தெரிவித்துள்ளார். சேலத்தில் செய்தியாளர்களிடம் தெரிவித்த அவர் மேலும் கூறியதாவது,

இலங்கைத் தமிழர்களுக்கு இந்தியக் குடியேற்ற உரிமை வழங்குவது இலங்கையில் நடைபெறும் இனவெறி அரசின கொள்கைகளை நாமே நிறைவேற்றி வைப்பதைப் போல ஆகிவிடும். தஞ்சைப் புகுந்துள்ள தமிழர்களுக்கு குடியரிமை வழங்க சிந்திப்பது, சிங்களவரிடம் இந்தியாவும், தமிழகமும் சரணடைய செய்யும் முயற்சிதான் தே.மு.தி.க. இதை ஒருபோதும் ஏற்காது என்றார். (இ-6)


### நாகை மீனவர்களின் வேலைநிறுத்தம் நீடிப்பு

தமிழக மீனவர்கள் மீது இலங்கை கடற்படையினரின் தொடர் தாக்குதலைத் கண்டித்து நாகை தாலுகாவில் 8 மீனவ கிராமங்களைச் சேர்ந்த சுமார் 8 ஆயிரம் மீனவர்கள் கடந்த 2 ஆம் திகதி முதல் கால்வரையற்ற வேலை நிறுத்தத்தில் ஈடுபட்டுள்ளனர்.

மீனவர்கள் யாரும் கடலுக்குள் மீன்பிடிக்கச் செல்லாததால் மீன் ஏற்றுமதி பெரிதும் பாதிக்கப்பட்டுள்ளதாகக் கூறப்படுகிறது.

இதனால் நான் ஒன்றுக்கு 1 கோடி ரூபாய் அளவுக்கு மீன் வர்த்தகம் பாதிக்கப்பட்டுள்ளதாகவும் ஃபைபர் படகு மற்றும் கடடுமர மீனவர்கள் வழக்கம் போல் கடலுக்கு மீன்பிடிக்க சென்றபோதிலும் அவர்கள் கொண்டு வரும் மீன்கள் உள்ளூர் தேவைக்கு மட்டுமே போதுமானதாக உள்ளதாகவும் மீன்வளத்துறை அதிகாரிகள் தெரிவித்துள்ளனர். (இ-6)

### செங்கல்பட்டு முகாமிலுள்ள அகதிகளை சந்திக்க நெடுமாறனுக்கு அனுமதி மறுப்பு



நாட்டிற்கு அனுப்ப வலியுறுத்தி 30 இற்கும் மேற்பட்ட அகதிகள் உண்ணாவிரதம் இருந்து வருகின்றனர்.

15 ஆவது நாளாக இந்த போராட்டம் நீடிக்கிறது. ம.தி.மு.க. மற்றும் விடுதலை சிறுத்தைகள் கட்சியினர் அகதிகளை சந்திக்க சென்ற போது பொலிஸார் அனுமதி கொடுக்கவில்லை.

இந்நிலையில் இலங்கை தமிழர் பாதுகாப்பு இயக்க தலைவர் பழ. நெடுமாறன் ஞாயிற்றுக்கிழமை பகல் 1.30 மணிக்கு செங்கல்பட்டு சிறப்பு அகதிகள் முகாமுக்கு வந்தார். அப்போது அவரது காலை முகாமிற்கு 5 மீற்றர் தூரத்திற்கு அப்பால் பொலிஸார் தடுத்து நிறுத்தினர். முகாமிற்குள் செல்ல அனுமதி கிடையாது என்று பொலிஸார் தெரிவித்தனர்.

உடனே பழ. நெடுமாறன் காரில் இருந்து இறங்கி முகாம் வாசல் வரை நடந்து சென்றார். பொலிஸாருடன் சிறிது நேரம் வாக்குவாதம் ஏற்பட்டது. பின்னர் அகதிகளின் நிலை குறித்து பொலிஸாரிடம் விசாரித்து விட்டு பழ. நெடுமாறன் புறப்பட்டார். (இ-6)

செங்கல்பட்டு சிறப்பு முகாமில் இலங்கையை சேர்ந்த 50 இற்கும் மேற்பட்ட தமிழர்கள் அடைத்து வைக்கப்பட்டுள்ளனர். தங்கள் மீதான வழக்கு விரைவாக முடித்து சொந்த

### எலி புகுந்ததால் தரையிறக்கப்பட்ட

#### ஏர் இந்தியா விமானம்

கேரள மாநிலம் கோழிக்கோடு விமான நிலையத்தில் இருந்து சவுதி அரேபியாவின் ரியாத் நகருக்கு நேற்று முன்தினம் பகல் 2 மணிக்கு 412 பயணிகளுடன் ஏர் இந்தியா விமானம் புறப்பட தயாராக இருந்தது.

அப்போது விமானத்துக்குள் ஒரு எலி நடமாடுவதை சிப்பந்தி ஒருவர் பார்த்தார். சாதாரண எலியாக இருந்தாலும் அது விமானத்தில் உள்ள வயர்களை கடித்து துண்டித்து விட்டால் பெரும் ஆபத்தாகி விடும்.



எனவே அதிர்ச்சியில் உறைந்த உழியர்கள், பயணிகள் அனைவரையும் வெளியேற்றினர். எலியை வெளியேற்ற புகை போடும் வசதி, அந்த விமான நிலையத்தில் இல்லை. எனவே எலியை வேட்டையாடி பிடிக்க முடிவு செய்யப்பட்டது.

இதற்காக பொறியியலாளர்களும் தொழில் நுட்ப உழியர்களும் விமானத்துக்குள் தேடுதல் வேட்டையில் ஈடுபட்டனர். செய்வதறியாமல் திகைத்த பயணிகள் ஹோட்டல்களில் தங்க வைக்கப்பட்டனர்.

அவர்களை ஏற்றிச் செல்ல மும்பையில் இருந்து மாற்று விமானம் அனுப்பி வைக்கப்பட்டது. இதுபோல கடந்த மாதம் 26 ஆம் திகதி கடனா நோக்கிச் சென்ற ஏர் இந்தியா விமானம், எலி புகுந்ததால் பஞ்சாப்பில் அவசரமாக தரை இறக்கப்பட்டது குறிப்பிடத்தக்கது. (இ-6)

### இலங்கைத் தமிழர்களை காப்பாற்றக்கோரி தமிழகம் முழுவதும் தொடர் போராட்டம்

#### புதிய தமிழகம் கட்சி தலைவர் டாக்டர் கிருஷ்ணசாமி

இலங்கைத் தமிழர்களை காப்பாற்றக்கோரி, தமிழகம் முழுவதும் தொடர் போராட்டம் நடத்தப்படும் என்று புதிய தமிழகம் கட்சி தலைவர் டாக்டர் கிருஷ்ணசாமி அறிவித்துள்ளார்.

இதுகுறித்து சென்னையில் செய்தியாளர்களிடம் பேசிய புதிய தமிழகம் கட்சியின் நிறுவன தலைவர் டாக்டர் கிருஷ்ணசாமி,

முள்வேலி முகாம்களில் உள்ள தமிழ் மக்களை அவர்களது இல்லங்களுக்கு செல்ல இலங்கை அரசு அனுமதிக்க இந்திய அரசு நிர்ப்பந்திக்க வேண்டும் என வலியுறுத்தி எங்கள் கட்சி சார்பில் கடந்த 2 ஆம் திகதி டில்லியில் பேரணி ஆர்ப்பாட்டம் நடத்தப்பட்டது. தமிழகத்தில் பல அரசியல் கட்சிகளும் ஆதரவு குரல் கொடுத்து வருகின்றனர்.

எனினும், இந்திய அரசு கண்டும் காணாத போக்கையே மேற்கொள்கிறது. மேற்கத்திய நாடுகளுக்கு வந்துள்ள குறைந்தபட்ச மனிதாபிமான உணர்வு இந்திய அரசுக்கு வராது

உலக அரங்கில் ஒருநாள் கேள்விக்குள்ளாக நேரிடும்.

இதுவரையிலும் தீவிரவாதத்திற்கு எதிரான போரை நடத்தியதாக கூறிய இலங்கை அரசு இப்போது மீன்பிடிக்க செல்லும் தமிழக மீனவர்களை தாக்குவது சிறைப்பிடிப்பது என்று தனது யுத்த வெறியை காட்ட தொடங்கியுள்ளது.

முள்வேலிக்குள் சிக்கி இருக்கும் 3 இலட்சம் பேரை அவர்களது இல்லங்களுக்கு செல்ல அனுமதிக்கவும், இந்திய அரசு அளித்துள்ள 500 கோடியை அம்மக்களுக்கு அடிப்படை வசதிகள் செய்து கொடுக்கவும், தமிழக மீனவர்களுக்கு நிரந்தர பாதுகாப்பு, மீனவர் பிரச்சினையில் தொண்டையில் சிக்கிய முள்ளாக உள்ள கச்சீவை உடனடி யாக மீட்க வலியுறுத்தியும் புதிய தமிழகம் மற்றும் ஒத்த கருத்துடைய அனைத்து இயக்கங்கள் சார்பாகவும் தொடர் போராட்டம் நடத்தப்படும் என்றார். (இ-6)

### தமிழக மீனவர்களுக்கு ஆதரவாக பாரதீய ஜனதா கட்சி ஆர்ப்பாட்டம்

(சென்னை)

தமிழக மீனவர்களுக்கு ஆதரவாக இன்று இராமேஸ்வரத்தில் பாரதீய ஜனதா கட்சி சார்பில் ஆர்ப்பாட்டம் நடத்தப்படவுள்ளது. இதுகுறித்து பா. ஜனதா மாநில தலைவர் இல. கணேசன் வெளியிட்டுள்ள அறிக்கையில்,

எந்த ஒரு நாடும் தன் நாட்டை சார்ந்த ஒரு குடிமகன் அந்நிய நாட்டினரால் துன்புறுத்தப்பட்டால் ஆர்த்தெழுந்து நீதி கேட்கும். ஆனால் இந்திய குடிமக்களாகிய நமது மீனவர்கள் இலங்கை கடற்படையினரால் கொல்லப்பட்டால் கூட அதுகுறித்து சிறிதும் கவலைப்படாது உணர்ச்சியற்று இருக்கிறது மத்திய காங்கிரஸ் அரசு எல்லையை காப்பது என்றால் கடலையும் கடற்கரையையும் மட்டும் பாதுகாப்பது என்றும் கடலோர இந்திய குடிமக்களை காப்பது தங்கள் கடமையில்லை என இந்திய கடற்படை கருதுகிறதா?

இந்திய மீனவர்களை இலங்கை கடற்படை தாக்குவதை கண்டித்தும் இதுகுறித்து மெளனம் சாதிக்கும் செயலற்ற மத்திய அரசை கண்டித்தும் கடலில் எல்லைகளை வரையறுத்து காட்ட ஒளியை பிரதிபலிக்கும் மிதவைகளை அமைக்க கோரியும் கச்சீவை மீட்க கோரியும் இன்று காலை 10 மணிக்கு இராமேஸ்வரத்தில் பாரதீய ஜனதா கட்சி கண்டன ஆர்ப்பாட்டம் நடத்துகிறது. பொதுமக்களும் மீனவ சமுதாயமும் இந்த போராட்டத்துக்கு ஆதரவு நல்க வேண்டுமென்ற இவ்வாறு அதில் கூறப்பட்டுள்ளது. (இ-6)



# விஜய நகரம் பேரரசும் கலாசார மறுமலர்ச்சியும்

கலையின் மீது இவருக்கிருந்த அடங்காத ஆர்வத்தின் காரணமாகவும், ஆற்றலாலும் இவருக்கு "அபிநவபோதன்" என்னும் சிறப்புக் கிடைத்தது. இவர் காலத்தில் கோவிந்த தீட்சிதர், ராமபத்ரம்பா போன்றோரால் எழுதப்பட்ட நூல்களிலும் இசையும், நாட்டியமும் சிறப்பாக விவரிக்கப்பட்டன.

இவரது மகன் விசய ராகவ நாயக்கர் சாகித்தியம் மற்றும் சங்கீதத்தில் சிறந்த வல்லுநராய் திகழ்ந்தார். இவரது

அவைக்களத்தில் பரதரின் நாட்டிய சாத்திரம் விவாதிக்கப்பட்டதோடு ஆடற்கலையும் நிகழ்த்தப்பட்டது. இவரது அவைக்களத்தில் வீற்றிருந்த ரங்கஜம்மா என்னும் பெண்பாற்புலவர் பல மொழிகளில் ஆடற்கலைக்குத் தக்க பாடல்களை இயற்றுவதில் வல்லராகத் திகழ்ந்துள்ளார். மன்னாருதாச விலாசமும், உஷாபரிணயமும் இவரது படைப்புகளாகும். இரகுநாத நாயக்கர் காலத்தில் தஞ்சைக்கு விஜயம் செய்த சேத்ரய்யா என்பவர் சிறப்பான பதங்களை இயற்றினார்.

விசயராகவ நாயக்கர் ஆட்சிக் காலத்தில் ஆடற்கலையில் வல்ல சந்திரலேகா போன்ற நாட்டியக் கலைஞர்கள் வாழ்ந்தனர். அரசரின் முன்னிலையில் நடைபெறும் நிகழ்ச்சிகளில் முதல் நிகழ்ச்சியை ஏற்று நடத்தும் உணர்வும், சிறப்பும், செல்வாக்கும் பெற்ற ஆடல் மகள் சந்திரலேகா என்பவையும் பிற கலைஞர்களின் நாட்டிய சிறப்புப் பற்றியும் இராச கோபாலவிலாசம் குறிப்பிடுகிறது.

நாயக்கர் ஆட்சிக் காலத்தில் தான் யட்சகான வகை நாட்டிய நாடகங்கள் தமிழகத்தில்

புகுத்தப்பட்டன. குறவஞ்சி நாட்டியமும் இடம் பெற்றது. இரகுநாத நாயக்கரின் கந்தர்வ வகுப்பைச் சேர்ந்த யட்சகர்கள் நடத்தும் இசை நாடகங்களே யட்சகானங்கள் என்று பெயர் பெற்றன. இவர்கள் மிகப் பழங்காலத்திலிருந்தே இசையையும் நடனத்தையும்

தொழிலாகக் கொண்டவர்கள். இந் நாடகங்களை மன்னர்கள் விரும்பித் தங்கள் அவையில் நடிக்க வைத்ததோடு அவர்களே யட்சகானநாடகங்களும் எழுதிபுள்ளனர். குறவஞ்சி நாட்டிய நாடகம் தமிழகக் கோயில்களில் குடியேற்றப்பட்ட தேவதாசி பரம்பரையினரால் கோயில் ஆண்டு உற்சவ விழாக்களில் நடத்தப் பெற்று வந்தது.

தஞ்சைப் பெரிய கோயில் தேவதாசிகள் குறவஞ்சி நாட்டிய நாடகத்தில்

பங்குபெற்றனர். தமிழ்க் குறவஞ்சிகளில் முதல் குறவஞ்சி நாடகம் "குற்றாலக் குறவஞ்சி" யாகும். இது கி.பி. 1720 இல் திருநெல்வேலி மாவட்டம், குற்றாலத்தையடுத்து மேலக்காரன் என்னும் கிராமத்தைச் சார்ந்த திரிசூடராசப் பக்கவிராயரால் இயற்றப்பட்டது.

வெங்கடமசி என்பவர் சிறந்த புலவர். அவரது படைப்பான 'ஸ்வரமேள கலாநிதி' என்னும் நூல் ஜதிசன் இயற்றுவதிலும் அவருக்கிருந்த ஆற்றலைப் புலப்படுத்துகிறது. சங்கீத தர்ப்பணம் என்னும் நூல் நாட்டிய நிகழ்ச்சிகளில் இடம்பெறுகின்றன நடன வகைகளைத் தொகுத்துக் கூறுகிறது.

விஜயநகர - நாயக்கர் கால இலக்கியங்களில் நாட்டியம் பற்றிய குறிப்புகள் இருந்த போதும் அவர்களது கல்வெட்டுக்களில் அதுபற்றிய செய்திகள் கிடைப்பது அரிதாகவே உள்ளது.

ஆனால் சிறப்பங்களிலும் ஓவியங்களிலும் ஆடல், பாடல் செய்திகள் காணப்படுகின்றன. முன்னமே குறிப்பிட்டது போல் இக்

காலத்தில் இராமாயணம், மகாபாரதம் மற்றும் பாகவதக் கதைகளைக் கோயில்களின் மண்டபச் சுவர்களிலும், விதானங்களிலும் ஓவியமாகத் தீட்டும் மரபு எழுந்தது.

இவற்றில் திருமணக் காட்சிகளில் வீதி ஊர்வலத்தில் ஆடற் காட்சிகளும் இடம்பெற்றுள்ளன. திருக்கடவூர் கோயிலின் மகா மண்டபத்தின் விதானத்தில் ஆடல் மகளிரும், இசைக் கருவிகளை இசைப்போரும் ஓவியத்தில் தீட்டப்பட்டுள்ளனர். கோனேரிராசரத்தில் ஐரோப்பியர் ஒருவர் வருகையின் போது தந்த வரவேற்புக்காட்சி ஓவியத்தில் இடம்பெற்றுள்ளது.

**பேராசிரியர் கு. சேதுராமன்**

மதுரை காமராசர் பல்கலைக்கழகம்  
மதுரை


இதில் ஆடல்மகள் நிறைகுத்தினை ஏந்தி நிற்கின்றனர். கும்பகோணத் திற்கருகில் திருவலங்குழியில் சிவபெருமான் 16 கைகளை வீசி ஆடும் காட்சி குறிப்பிடத் தக்கது. இங்கு பிரம்மாதாளமிசைக்க, விஷ்ணு மத்தளம் வாசிக்கிறார். தஞ்சைக்கு அருகில் வெண்ணாற்றங்கரைக் கோயிலில் தேரில் இறைவன் பவனி வரும் காட்சி காட்டப்பட்டுள்ளது. இதில் இறைவனுக்கு முன்னர் ஆடல் மகளிர் நடனமாடுகின்றனர். சமணக் காஞ்சியில் திருப்பருத்திக் குன்றம் கோயிலில் மண்டப விதானத்தில் ஓவியங்கள் தீட்டப்பட்டுள்ளன. இவற்றில் மகளிர் நடனமாடும் நிகழ்ச்சியும், கரணக் கோலங்களும் காணப்படுகின்றன. செங்கம் கோயிலில் உள்ள இராமாயண ஓவியத்தில் பெண்கள் கொம்பு, குழல் மத்தளம் இசைத்துக்கொண்டு ஆடிக்கொண்டும் செல்கின்றனர். (தொடரும்)

**விஜயநகர நாயக்கர் கால கலைப்படைப்புகள்**

**மதுரை மீனாட்சி அம்மன் கோவில் கோபுரம்**



## உலக மக்களைக் கவரிந்த ஒபாமா அடிமைச்சந்தையிலிருந்து வெள்ளை மாளிகை வரை



கெய்சர் குடும்ப அறக்கட்டளை "KAISER FAMILY FOUNDATION" என்ற அமைப்பின் அழைப்புவினையேற்று கலாசாரச் சீரழிவும் தொலைக் காட்சிகளும் என்ற தலைப்பில் ஒபாமா ஒரு முறை பேசினார். பெற்றோர்கள் தங்கள் குழந்தைகள் ரி.வியில் எதைத் தேர்ந்தெடுத்தும் பார்க்கிறார்கள் என்பதைக் கவனித்துப் பார்க்க வேண்டும் என்று அறிவுறுத்தினார்.

அவர்கள் ரி.விகளை மூடி மூட்டை கட்டி வைத்துவிட்டு குழந்தைகளுடன் பேசி அன்புப் பரிமாறல் செய்தால் நல்ல சமுதாயம்

அமையும் என்று கூறினார். வேண்டத்தகாத விளம்பரங்கள் குழந்தைகளின் கலாசாரச் சீரழிவுக்கு இட்டுச் செல்கின்றன. உதைபந்தாட்டம் பார்த்துக்கொண்டிருக்கும் இளசுகளின் மத்தியில் இடையிடையே காட்டப்படும் அருவருக்கத்தக்க காட்சிகளை ஒலி ஒளிபரப்பாளர்களும் Cable T.V. இயக்குபவர்களும் தவிர்க்கவேண்டும் என்று பரிந்துரைத்தார்.

ஒபாமாவின் பேச்சு பலத்த கண்டனங்களுக்கு இலக்காகியது. "உங்களை புஷ்வின ஆட்சியின் நடவடிக்கைகளைக் கண்டிக்கத்தான் தேர்ந்தெடுத்தனுப்பினோம். கலா

சாரம் பற்றிப் பேசவில்லை" என்று எளிந்து விழுந்தார்கள்.

ஆயினும் பல பெற்றோர்கள் கலாசாரச் சீர்கேடு பற்றி விசனப்பட்டார்கள். இலகுவான உலோகாயுதமும், உடனடிப் புலனுத்ச்சிகளுக்குத் தவிர விளம்பரங்களும் பற்றிய கவலைகள் பலரின் மனத்தை வாட்டியது. அரசாங்கம் எல்லாவற்றையும் தணிக்கை செய்ய வேண்டும் என்று அவர்கள் கோரவில்லை. தங்கள் கவலைகளைக் கவனத்தில் எடுக்கவேண்டும் என்றுதான் எதிர்பார்த்தனர்.

முற்போக்கான அரசியல்வாதிகள் தங்கள் எதிர்காலம் பற்றிப் பயந்தவர்களாய் பிரச்சினைகளைக் கண்டும் வாழாவிருந்தனர். ஆகவே தான் ஒபாமா போன்ற தலைவர்கள் தங்களின் அரசியல் வாழ்வின் எதிர்காலம் பற்றி எண்ணாது உண்மையை உள்ள படி கூற முன் வந்தபோது மக்கள் செவி கொடுத்தனர்.

1980 களில் முகாமைத்துவ பணியாளர் ஒருவர், சராசரி தொழிலாளி மணித்தியாலம் ஒன்றுக்குக் கிடைக்கும் ஊதியத்திலும் பார்க்க 42 மடங்கு சம்பளத்தைப் பெற்றார். 2005 இல் இந்த வீதம் 262:1 என வளர்ச்சி கண்டது.

வோல் வீதிச் சஞ்சிகை (WALL STREET JOURNAL) இத்தகைய அபரிமிதமான சம்பளம் வழங்கினால் தான் அதி சிறந்த ஆற்றல் படைத்தவர்களை கம்பனிகளின் முகாமைத்துவத்துக் கீர்க்கலாம் என்று நியாயப்படுத்துகிறது. அமெரிக்கக் கம்பனிகளின் தலை

வர்கள் (முகாமையாளர்கள்) கொழுத்த சம்பளம் எடுத்து களிப்புடன் வாழ்ந்தால் மட்டும் தான் நாட்டின் பொருளாதாரம் பெருக வாய்ப்புண்டு என்கிறது.

ஆனால் இதை 'ஏற்புடையதாகக் கருத முடியாது.

காரணம் பல கம்பனிகளின் அதியுயர் சம்பளம் பெற்ற நிறைவேற்று அதிகாரிகள் தங்கள் கம்பனிகள் வருவாய் குன்றி, பங்குதாரர்களின் பெறுமதி இழந்து, தொழிலாளிகள் வேலையிழந்து மூடுவிழாவுக்குத் தலைமை தாங்குவதை ஒபாமா சுட்டிக்காட்டுகிறார்.

அண்மையில் நடத்தப்பட்ட ஒரு ஆய்வின் படி மூன்று சவால்களை அமெரிக்கக் கலாசாரம் எதிர்கொண்டது என்று கண்டுள்ளது. நல்ல பொருத்தமான விழுமியங்களுடன் குழந்தைகளை வளர்ப்பது கடினம். இது முதலாவது சவால்.

இரண்டாவது சவால் வியாபார நிறுவனங்களிலும் அரசாங்கத்திலும் ஊழல்கள் மலிந்து கிடக்கின்றன. மூன்றாவதாக ஒழுக்கக் கட்டுப்பாட்டு சவால்கள்.

**ஜம்பொன்**

பழமை விரும்பிகள் நிறைவேற்றுப் பணிப்பாளர்களுக்கு உயர் சம்பளம் நிர்ணயிப்பதில் அரசாங்கம் தலையிடக் கூடாது என்று வாதிடுவர். ஆனால் அவர்கள் சராசரித் தொழிலாளியின் வருவாய் குன்றிப் போவதையிட்டு வெட்கப்படாதிருக்கிறார்கள். (தொடரும்)

# நீரிழிவு நோயை வரமுன் தடுப்போம்

உறவினர் விருந்தாளியாக வந்தால், வீட்டில் சில நாட்கள் தங்கும்படி மன்றாடுகிறோம். நண்பராக இருந்தால் இன்முகத்துடன் வரவேற்று வீட்டு வரவேற்பறையில் உட்கார் வைத்து விருந்தோம்பல் செய்து அனுப்பி விடுகிறோம். மற்றவர்கள் அனைவரையும் வீட்டு வாயிலோடு அனுப்பி விடுகிறோம் அல்லவா?

அதேபோன்று இதயம், சிறுநீரகம், கண்கள், மூளை என உடலின் அனைத்துப் பாகங்களையும் பாதிக்கக் கூடிய நீரிழிவு நோய் வருவதை முன்சூட்டியே தெரிந்து கொண்டு அதை வாயிலோடு அனுப்பி விடுவதை புத்திசாலித்தனம்.

மருத்துவ அறிவியல் முன்னேற்றம் காரணமாக இரத்த குளுக்கோஸ் அளவு (Blood Sugar) பரிசோதனை மூலம் நீரிழிவு நோய் வருவதை முன்சூட்டியே தெரிந்து கொள்ளும் வசதிகள் உள்ளன.

இனி, நீரிழிவுநோய் வருவதை முன்சூட்டியே தெரிந்து கொண்டு வராமல் தடுத்துக் கொள்வது எப்படி? நீரிழிவு நோய் ஏற்படுவதைத் தாமதப்படுத்துவது எப்படி? ஆகியவை குறித்து விளிவாகப் பார்ப்போம்.

உடலில் நீரிழிவு நோய்க்கு தொடர்புடைய உறுப்பு எது? அதன் வேலை என்ன?

நீரிழிவு நோய்க்கு தொடர்புடைய உறுப்பு



கணையம். கணையத்தில் இன்சலின் என்ற ஹோர்மோன் சுரக்கிறது. நாம் சாப்பிடும் சாதம் உட்பட பல்வேறு உணவு மூலம் இரத்தத்தில் 'குளுக்கோஸ்' எனப்படும் சர்க்கரை சேருகிறது.

இவ்வாறு சேர்ந்த குளுக்கோஸை ஆற்றலாக மாற்றும் வேலையை கணையத்தில் சுரக்கும் இன்சலின் என்ற இயற்கை ஹோர்மோன் செய்கிறது. இது ஆயுள் காலம் முழுவதும் செல்வனே நடைபெறுகிறது.

நீரிழிவு நோயை முன்சூட்டியே தெரிந்து கொள்ளும் சோதனை என்ன?

இரத்த குளுக்கோஸ் அளவு இயல்பாக உள்ளதா, அதிகமாக உள்ளதா என்பதைத் துல்லியமாகத் தெரிந்து கொள்ள பயன்படுவது குளுக்கோஸ் குடிக்கக் கொடுத்த துச் செய்ப்படும். 'ஓ.ஜி.டி.டி (OGTT-Oral Glucose

Tolerance Test) பரிசோதனையாகும்.

கண்ணாடி டம்ளரில் நிரப்பப்பட்ட 300 மில்லி லீற்றர் சுத்தமான நீரில் 75 கிராம் குளுக்கோஸை கலந்து வெறும் வயிற்றில் குடிக்கக் கொடுத்துச் செய்யப்படும். ஓ.ஜி.டி.டி இரத்த பரிசோதனையில் இரத்த குளுக்கோஸ் அளவு 100 மில்லிகிராம் சதவீதத்துக்கு குறைவாக இருந்தால் உங்களுக்கு 'நீரிழிவு நோய்' இல்லை என்று கொலரைத் தூக்கி விட்டுக் கொள்ளலாம்.

வெறும் வயிற்றில் செய்யப்பட்ட இச் சோதனையில் இரத்த குளுக்கோஸ் அளவு 100 மில்லிகிராம் சதவீதத்துக்கும் 125 மில்லிகிராம் சதவீதத்துக்கும் இடையில் இருந்தால் நீரிழிவு நோயை நோக்கி உங்களுக்கு பயணம் தொடங்கி விட்டது என்று உஷார் அடைய வேண்டும்; மாறாக இரத்த குளுக்கோஸ் அளவு 126 மில்லிகிராம் சதவீதத்தைத் தாண்டி விட்டாலே துரதிர்ஷ்டவசமான 'நீரிழிவு நோயாளி' என்ற மகுடத்தை நீங்கள் சூட்டிக் கொள்ளலாம்.

வெறும் வயிற்றில் செய்யப்பட்ட ஓ.ஜி.டி.டி பரிசோதனையில் இரத்த குளுக்கோஸ் அளவு இயல்பானதைவிட அதிகமாக இருந்தாலே கணையத்தில் இன்சலின் சுரப்பு போதுமானதாக இல்லை என்று கொள்ள வேண்டும். வெறும் வயிற்றில் இரத்த குளுக்கோஸ் அளவு சோதனை செய்யப்பட்டு இரத்த

குளுக்கோஸ் அளவு அதிகமாக உள்ள நிலைக்கு 'இம்பர்ட்டிபாஸ் டிடிங் குளுக்கோஸ்' (I.F.G. - Impaired Fasting Glucose) என்று பெயர்.

குளுக்கோஸ் கொடுத்து இரண்டு மணி நேரம் கழித்துச் செய்யப்பட்ட ஜி.டி.டி.டி. இரத்த குளுக்கோஸ் அளவு பரிசோதனையில் இரத்த குளுக்கோஸ் அளவு 140 மில்லிகிராம் சதவீதத்துக்குக் குறைவாக இருந்தால் இயல்பானது.

ஆனால் இரத்த குளுக்கோஸ் அளவு 140 மில்லிகிராம் சதவீதத்துக்கு அதிகமாகவும் 200 மில்லிகிராம் சதவீதத்துக்கும் குறைவாகவும் இருந்தால் உங்களுக்கு நீரிழிவு நோய் வருவதற்கான வாய்ப்புகள் அதிகம்.

இத்தகைய நிலைக்கு 'இம்பர்ட்டிபாஸ் கோஸ் டாலரன்ஸ்' (I.G.T. - Impaired Glucose Tolerance) என்று பெயர். கணையத்தில் இன்சலின் சுரப்பி திணறுகிறது என்று அர்த்தம். இன்சலினை இஷ்டம் போல் இனி காலி செய்யக்கூடாது என்பதை நினைவில் கொள்



சோதனைக்கு 8 அல்லது 12 மணிநேரம் முன்பு எதுவும் சாப்பிடக்கூடாது.

குளுக்கோஸ் பருகாதல்.

2 மணிநேரத்திற்கு பிறகு ரத்தப்பரிசோதனை.

எங்கள்.

நீரிழிவு நோய் வர வாய்ப்பு உள்ளது அல்லது நீரிழிவு நோய் ஏற்பட்டிருப்பது பரிசோதனையில் தெரிந்தவுடன் புத்திசாலிகள் செய்ய வேண்டியது என்ன?

நீரிழிவு நோய் வருவதற்கான வாய்ப்பு அல்லது நீரிழிவு நோய் இருப்பதாகத் தெரிந்தவுடன் உணவு முறை மாற்றம் - உடற்பயிற்சி மூலம் இன்சலின் சுரப்பை நீங்கள் எப்படி முறைப்படுத்துகிறீர்கள் என்பதில் தான் உங்களுக்கு புத்திசாலித்தனம் அடங்கியுள்ளது.

இன்சலின் சுரப்பைச் சீரமைப்பதில் உணவு முறை மாற்றம், உடற்பயிற்சி ஆகியவை 'கதாநாயகர்கள்' இந்த இரண்டு விடயங்களில் நீங்கள் வீறு நடை போட்டால் நீரிழிவு நோய் டாக்டர் - மருந்துக்கு வேலையில்லாமல் போகும்.

நீரிழிவு நோய் வர வாய்ப்பு உள்ளது (Pre-Diabetes) எனத் தெரிய வந்த உடனேயே வராமல் தடுத்துக் கொள்ள முக்கியத்துவம் அளிக்க வேண்டியது ஏன்?

ஆரோக்கியமாக உள்ளவர்களைக் காட்டிலும் நீரிழிவு நோய் வர வாய்ப்புள்ளவர்களுக்கு இதய நோய் வருவதற்கான வாய்ப்புகள் 1.5 மடங்கு அதிகம். நீரிழிவு நோய் வந்துவிட்டால் இதய நோய் ஏற்படுவதற்கான வாய்ப்புகள் 2 முதல் 4 மடங்கு அதிகமாகிறது. கவலைப்படாதீர்கள்.

உணவு, உடற்பயிற்சி உள்ளிட்ட வாழ்க்கை முறை மாற்றம் மூலம் பெரியவர்களுக்கான இரண்டாவது வகை நீரிழிவு நோய் ஏற்படுவதைத் தவிர்க்கலாம். அல்லது தள்ளிப் போடலாம்.

உணவு முறை மாற்றம் உடற்பயிற்சி மூலம் எடையைக் குறைத்தால் 2 ஆவது வகை நீரிழிவு நோயை 58 சதவீதம் தவிர்க்கலாம் அல்லது தள்ளிப் போடலாம் என

ஆய்வுகள் தெரிவிக்கின்றன. தினமும் 30 நிமிடம் உடற்பயிற்சி செய்யும் நிலையில் 5 முதல் 10 சதவீத அளவுக்கு உடல் எடை குறையும். நீரிழிவு நோய் வர வாய்ப்பு உள்ளவர்களுக்கு வாழ்க்கை முறை மாற்றம் மூலம் இரத்த குளுக்கோஸ் அளவை மீண்டும் இயல்பான அளவுக்குக் கொண்டு வரவும் முடியும்.

நீரிழிவு நோய் வர வாய்ப்புள்ளதா (Pre-Diabetes) என எந்த வயதினர் சோதனை செய்து கொள்ள வேண்டும்?

உங்களுக்கு 30 வயதாகி அதிக எடைப் பிரச்சினை உள்ளதா? அடுத்த முறை டாக்டரிடம் செல்லும் போது இரத்த குளுக்கோஸ் அளவை பரிசோதனை செய்து கொள்வது அவசியம். இயல்பான எடையுடன் நீங்கள் 40 வயதை எட்டி விட்டீர்களா? உங்களுக்கு டாக்டர் பரிந்துரைக்கும் நிலையில் இரத்த குளுக்கோஸ் அளவை பரிசோதனை செய்து கொள்ளுங்கள்.


மேலும் தாத்தா - பாட்டி, தந்தை - தாய், மாமா - அத்தை என குடும்பத்தில் யாருக்காவது ஏற்கனவே நீரிழிவு நோய் இருந்தால் உயர் இரத்த அழுத்தப் பிரச்சினை, இரத்தத்தில் கொழுப்புச் சத்து அதிகமாக இருந்தால்

டாக்டர் வீ. பாலாஜி

டாக்டர். வீ. சேஷையா  
நீரிழிவு நோய் மருத்துவ நிபுணர்கள்  
சென்னை

அதிக எடையுடன் அதாவது 3.5 கிலோ கிராமுக்கு அதிகமாக உங்களுக்கு (தாய்க்கு) குழந்தை பிறந்திருந்தால்... இத்தகையோர் நீரிழிவு நோய் உள்ளதா என்பதற்கான இரத்தப் பரிசோதனையைச் செய்து கொள்வது அவசியம். (தொடரும்)

## குடவெரிவிற்கான உணவுகளும் கை மருந்துகளும்



புடலங்காய், வல்லாரை, பச்சையாக உணவுடன் உள்ளெடுத்தல்  
முளைக்கீரை, முருங்கை இலை, அகத்திக்கீரை, மணத்தக்காளியிலை, கோவா - முட்டைக்கோஸ், மஞ்சள், கருணைக் கிழங்கு, தேங்காய்ப்பால் உணவில் அதிக எலு சேர்த்தல்.  
பால், மோர், நெய் ஆகியன குடலுக்கு

இதம் தரும் உணவுகளாகும்.

➤ ஈரவெங்காயம் பச்சையாக உணவுடன் அதிகம் உட்கொள்ளல். அத்துடன் காலையில் வெறும் வயிற்றில் இரவு பூராகவும் உணவு வைத்த சோற்று நீருடன் சிறு துண்டுகளாக நறுக்கிய ஈரவெங்காயம் சேர்த்துக் குடித்தல்.  
➤ நற்சீரகம் இரவில் உணவுவைத்து காலையில் உணவு நீரைப் பருகிவரல்.  
➤ நீற்றுப்பூசணிச்சாறு 1/4 கோப்பை தினமும் குடித்தல்.  
➤ கற்றாளைச் சோறு, உணவிட்டு அரைத்த பயறு இரண்டையும் சுடு சாம்பலினுள் வைத்து பிழிந்தெடுத்த சாறு இரண்டு மேசைக் கரண்டி தினமும் இரு தடவை பனங்கட்டி அல்லது கித்துள் பனங் கட்டியுடன் குடித்தல்.  
➤ வேப்பங்கொட்டையை இடித்து பிழிந்த சாறு இரண்டு மேசைக்கரண்டி ஒரு நாளைக்கு இரண்டு தடவை காலையில், மாலை குடித்தல்.  
➤ கையாந்தகரை இடித்துப் பிழிந்த சாறு ஒரு

நாளைக்கு இரண்டு தடவை அருந்துதல்.  
➤ மணத்தக்காளி இலை நெய்யில் வறுத்து உண்ணல்.  
➤ முட்டைக்கோஸ் இலைச்சாறு, வெள்ளரிக் காய் சாறு வயிறு எரிவுக்கு சிறந்தது.  
➤ தேன் நீருடன் கலந்து அருந்துதல்.  
➤ கறுவாப்பட்டை பொடி செய்து தேனுடன் கலந்து அருந்துதல்.  
➤ மஞ்சளை தண்ணிலில் இட்டு எரித்து கரியானபின் தொடர்ந்து எரித்து அதனை சாம்பலாக எடுத்து அதனுடன் தேன் கலந்து சாப்பிடல்.  
➤ அதிமதுரம், மஞ்சள் தூளாக்கி தேனுடன் அல்லது உணவு குடிநீராக்கி அருந்துதல்.  
➤ மாதுளம் பழச்சாறு தினமும் குடித்தல்.  
➤ வில்வம்பழச்சதையை சர்க்கரை சேர்த்து குழைத்து சாப்பிடல்.  
➤ கெக்கரி வெள்ளரிக் காய் உள் காணப்படும் சளிப்பற்றான பகுதியை எடுத்து பிலென்டரில் போட்டு அடித்து குளுக்கோஸ் சேர்த்து சாப்பிடல்.  
➤ குறிஞ்சாகீரை தொடர்ந்து சாப்பிட்டுவர

வயிற்றுப்புண், வயிற்று வலி குணமாகும்.  
➤ பிரண்டைத்துளிர் சம்பல் செய்து சாப்பிடல்.  
➤ கற்றாளைச் சோறு நீரில் கழுவி சமைத்து உண்ணல்.  
➤ சீரகம் இளவறுப்பாக வறுத்து சூரணமாக்கி தினம் உண்ணல்.  
➤ சுக்கு, மிளகு, திப்பிலி, ஆவாரம்பூ, அதிமதுரம், ஏலம், வால்மிளகு, சிறுதேக்கு வகை 10 கிராம் எடுத்து நீருடன் காய்ச்சி குடித்தல்.  
➤ வயிற்றுப் புண்ணுக்கு காரணமாக கிருமிகளும் இனங்காணப்பட்டுள்ளன. அந்

வெளியீடு

ஆயுர்வேத திணைக்களம்  
நாவினா, மகரகம்.

நிலையில் முருங்கையிலை குச்சி, கரு வேப்பிலை குச்சி ஒன்றாக காய்ச்சி குடிநீராக குடிக்க வயிறு உபாதை தீரும். வயிற்றுப் புழுக்கள் வெளியேறும்.

## 160 கோடி ரூபாய் கொடுத்து விண்வெளி சுற்றுலா மேற்கொண்டுள்ள சர்க்கஸ் கலைஞர்

(கசுகஸ்தான்)

கனடா நாட்டு சர்க்கஸ் நிறுவன உரிமையாளர் 160 கோடி ரூபாய் கொடுத்து ரஷ்ய விண்வெளிப் பயணம் மேற்கொண்டுள்ளார். அமெரிக்கா, ரஷ்யா, அவுஸ்திரேலியா, ஜப்பான் உள்ளிட்ட 16 நாடுகள் ஒன்றிணைந்து விண்வெளியில் சர்வதேச விண்வெளி ஆராய்ச்சி நிலையம் அமைத்துள்ளன.



இந்த நிலையத்தின் கட்டுமானப் பணிகள் இன்னும் முடியவில்லை. எனினும் இந்த விண்வெளி நிலையத்தில் ஐந்தாறு விண்வெளி வீரர்கள் தொடர்ந்து தங்கியுள்ளனர். இவர்களுக்குத் தேவையான பிராணவாயு, உணவு, தண்ணீர் மற்றும் கட்டுமானப் பொருட்களை அமெரிக்கா மற்றும் ரஷ்ய விண்வெளி மூன்று மாதங்களுக்கு ஒரு முறை இந்த விண்வெளி ஆராய்ச்சி நிலையத்துக்கு எடுத்துச் செல்கின்றனர்.

கடந்த சனிக்கிழமை ரஷ்யாவின் சோயூஸ் விண்வெளி விண்ணில் செலுத்தப்பட்டது.

கனடா நாட்டு சர்க்கஸ் கம்பனி உரிமையாளர் லாலிபெர்டி (50), அமெரிக்க மற்றும் ரஷ்ய விண்வெளி வீரர்கள் இந்த விண்வெளிப் பயணம் புறப்பட்டுச் சென்றனர். விண்வெளிச் சுற்றுலாவை ரஷ்யா ஆதரித்து வருகிறது. இதுவரை 6 பேர் விண்கலத்தில் விண்வெளிக்கு சுற்றுலா சென்று திரும்பியுள்ளனர். 100 கோடி ரூபாய்க்கு அதிகமாக இதற்காக ரஷ்ய விண்வெளி ஆராய்ச்சி மையம் கண்டனம் வசூலிக்கிறது. தற்போது விண்வெளி சுற்றுலா சென்றுள்ள கனடா நாட்டு சர்க்கஸ் அதிபர் லாலிபெர்டி 160 கோடி ரூபாய் செலுத்தியுள்ளார்.

கசுகஸ்தான் ஏவுதளத்திலிருந்து புறப்பட்ட சோயூஸ் விண்கலத்தில் இவர் பயணம் மேற்கொண்டுள்ளார். உலகம் முழுவதும் குடிதண்ணீரின் அளவு குறைந்து வருவதை பிரசாரம் செய்யும் நோக்குடன் இந்தப் பயணம் மேற்கொண்டுள்ளதாக லாலிபெர்டி தெரிவித்துள்ளார்.

முன்னாள் சர்க்கஸ் கலைஞரான லாலி

பெர்டி நெருப்பை விழுங்குதல், நெருப்பு வளையத்தைத் தாண்டித் போன்ற சாகசங்களைச் செய்தவர். விண்வெளிப் பயண சாகசத்தையும் தற்போது அவர் நிறைவேற்றியுள்ளார். என்னதான் சாகச வீரரானாலும் தரையில் காட்டும் வித்தை வேறு. விண்வெளிக்குச் சென்று பத்திரமாகத் திரும்ப வேண்டும் என்ற கவலையோடு, கண்ணீர் ரோடுகளை வரக்கு விடை கொடுத்தார் இவரது மனைவி கிளாடியா. (ஓ-6)



## அணுகும் தயாரிப்பில் ஈரான் போதிய திறன் பெற்றுவிட்டது

அணுகுண்டு வடிவமைப்பு மற்றும் தயாரிப்பில் ஈரான் போதிய திறன் பெற்றுவிட்டதாக ஐக்கிய நாடுகள் சபையின் அணுகுண்டு கண்காணிப்புப் பிரிவு நிபுணர்கள் தெரிவித்துள்ளனர். ஈரான் அணுகுண்டு தயாரிப்பில் பாகிஸ்தான அணுகுண்டானி ஏ.கியூகான் உதவி செய்திருப்பதாகவும் அவர்கள் தெரிவித்துள்ளனர். அணுகுண்டு தொழில்நுட்பத்தை ஈரான் அதன் நட்பு நாடுகளிடமிருந்து பெற்றுக்கொண்டு தற்போது தனது தேவைக்கேற்ப அத் தொழில்நுட்பத்தை பயன்படுத்தி வருவதாக சர்வதேச அணுகுண்டு முகாமை தகவல்களை மேற்கோள்

## உடற்பயிற்சி செய்தால் இளமை மாறாது

(வோஷிங்டன்)

50 வயதான பெண்கள், தினமும் ஒரு மணிநேரம் என தொடர்ந்து 12 வாரங்கள் உடற்பயிற்சி செய்தால் 30 வயதில் இருந்த உடல் கட்டமைப்புப் பெறலாம் என அமெரிக்க விஞ்ஞானிகள் கண்டறிந்துள்ளனர்.

இந்த ஆராய்ச்சியில் 50 வயதான பெண்கள் தொடர்ந்து 12 வாரங்கள் ஜிம்மின் குச் சென்று பயிற்சி செய்தல், நீச்சல் பயிற்சி ஆகியவற்றை மேற்கொள்வதன்மூலம் 20 ஆண்டு களுக்கு முன் 30 வயதில் இருந்த உடல் கட்டமைப்பைப் பெறலாம் எனத்

தெரியவந்துள்ளது.

இதேபோன்று கலிபோர்னியா பல்கலைக்கழகத்தைச் சேர்ந்த விஞ்ஞானிகள் மேற்கொண்ட இரண்டு ஆய்வில் முறையான உடற்பயிற்சியின் மூலம் இளம் வயதில் பெற்ற பலன்களை மாதவிடாய் நின்ற பின்பும் பெண்கள் பெற முடியும் எனத் தெரியவந்துள்ளது.

இது தொடர்பாக சின்டா சாரின்ஸ் என்பவர் 55 வயதுப் பெண்களிடம் மேற்கொண்ட ஆய்வில் ஹோர்மோன் மாற்றங்கள் உடலை நன்கு சீராக்க வைத்துக்கொள்வதைக் குறைக்காது எனக் கண்டறிந்துள்ளார். (ஓ-6)

## இந்துவால் எழுதப்பட்ட தேசிய கீதத்தை ஏன் பின்பற்றக்கூடாது பாகிஸ்தானில் சர்ச்சை

(இஸ்லாமாபாத்)

பாகிஸ்தானில் முதல் தேசிய கீதத்தை இயற்றியவர் ஒரு இந்து என்று புத்திரிகையில் கட்டுரை வெளியானதை அடுத்து புது சர்ச்சை எழுந்துள்ளது. இந்தியாவில் இருந்து பிரிந்தது பாகிஸ்தான்.

1947 ஆம் ஆண்டு சுதந்திரம் அடைய மூன்று நாட்களுக்கு முன் நாட்டின் தலைவர்

முகமது அலி ஜின்னா, லாகூரைச் சேர்ந்த உருது கவிஞர் திலக்சன் மக்ரூம் என்பவரது மகன் ஜகனாத் ஆசாத்தை பாக் தேசிய கீதத்தை எழுதும்படி கூறினார். அதன் படி ஆசாத் உருது மொழியில் தேசிய கீதத்தை இயற்றினார்.

அயிசர்சாமேனே பாக் சர்ரே பாக் என்ற அந்த பாடல் 6 மாதங்கள் நடைமுறையில் இருந்தது.

ஜின்னா 1947 செப்டம்பரில் மறைந்து விட்டார். ஜின்னாவுக்குப்பின்னர் பதவி ஏற்ற அரசு அப்பாடலை நீக்கிவிட்டது. பின் தேர்வுக் குழுவின் பரிந்துரையின்படி புதியதாக எழுதப்பட்ட 723 பாடல்களில் கபிஜலநரி என்ற முஸ்லிம் கவிஞர் எழுதிய பாடல் தேர்வு செய்யப்பட்டு நடைமுறையில் இருந்து வருகிறது.

சமீபத்தில் பான் என்ற பிரபல பாக் புத்திரிகையில் பி.சர்வா என்ற கவிஞர் கட்டுரை ஒன்றை எழுதியுள்ளார். அதில் அவர் மதச் சார்பின்மையே கடைபிடிப்பவரான ஜின்னாப்பாக் தேசிய கீதத்தை ஒரு இந்துவை எழுதச் சொல்லி யிருக்கிறார். ஒரு இந்து இந்து மதப் பாடல்களை தான் பாட வேண்டும். முஸ்லிம் தன் மதப் பாடல்களைத்தான் பாட வேண்டும் என்பதில்லை.

இந்தியாவில் இக் பால் என்ற முஸ்லிம் கவிஞர் எழுதிய சரோஜகான்சி அச்சா என்ற பாடலை குழந்தைகள் அனைவரும் உச்சரித்து இயன்றளவும் பாடி வருகின்றனர். அப்படி இருக்கையில் பாக்கில் இருந்து எழுதிய தேசிய கீதத்தை ஏன் பின்பற்றக் கூடாது என்று கேள்வி எழுப்பியுள்ளார். (ஓ-6)

## வியட்நாமில் சூறாவளிப் புயலுக்கு பலியானோர் எண்ணிக்கை 162 ஆக உயர்வு

(ஹனோய்)

வியட்நாமில் கடந்த வாரம் வீசிய சூறாவளிப் புயலில் பலியானவர்களின் எண்ணிக்கை 162 ஆக உயர்ந்துள்ளது. வியட்நாம் நாட்டில் கடந்த வாரம் வீசிய 'கெட்சனா' என்ற புயல் 14 மாகாணங்களை சின்னாபின்ன மாக்கிவிட்டது. குவாங்காய் மாகாணத்தில் 47 பேரும் கோன் தும் மாகாணத்தில் 33 பேரும் பலியாகினர்.

616 பேர் படுகாயமடைந்துள்ளனர். பலியாகினர். இன்னும் 13 பேரைக் காணவில்லை. இதுவரை 162 பேர் இந்தப் புயலால் பலியாகியுள்ளனர். புயலால் ஏற்பட்ட மழை

மற்றும் வெள்ளம் 2 இலட்சம் பேரை பாதிக்கச் செய்துள்ளன.

வீடுகளை வெள்ளம் கழ்ந்ததால் 2 இலட்சத்து 10 ஆயிரம் பேர் பல்வேறு இடங்களில் தங்கவைக்கப்பட்டுள்ளனர்.

இவர்களுக்குத் தேவையான கூடாரங்கள், போர்வைகள், மருந்துகள் உள்ளிட்டவைகளை செஞ்சிலுவைச் சங்கம் வழங்கி வருகின்றது.

பல்வேறு நாடுகளிடம் சேகரித்த உணவு, தண்ணீர், கட்டுமானப் பொருட்களை செஞ்சிலுவைச் சங்கம் விநியோகித்து வருகிறது. (ஓ-6)

## வயிற்றுக்குள் குண்டுகளை மறைத்து எடுத்துச் செல்லும் அல்-கொய்தா

து சண்டே டெலிகிராப் தகவல்

விமான பாதுகாப்பு முறைமைகளில் சிக்காமல் வயிற்றுக்குள் மறைத்துச் செல்லக் கூடிய தற்கொலைக் குண்டு உபகரணங்களை அல்கொய்தா போராளிகள் உருவாக்கியுள்ளதாக து சண்டே டெலிகிராப் செய்தி வெளியிட்டுள்ளது.

அண்மையில் சவுதி இளவரசரான மொக

மட் பின் கஜாப்பை படுகொலை செய்வதற்காக அல்கொய்தா உறுப்பினர் ஒருவர் பல்வேறு விமான பாதுகாப்பு பரிசோதனைகளையும் தாண்டி தனது சிறு குடலில் வெடி குண்டை எடுத்துச் சென்றமை தொடர்பில் சுட்டிக்காட்டியே மேற்படி புத்திரிகை செய்தி வெளியிட்டுள்ளது. (ஓ-6)

## இந்தோனேஷிய பூகம்பத்தில் சிக்கிய

984 பேர் காணாமல் போயுள்ளனர்

பலியானோர் தொகை 4000 ஆக அதிகரிப்பு

(புதாங்)

இந்தோனேஷிய பூகம்பத்தினால், கட்டிட இடிபாடுகளில் சிக்கிப் பலியானோர் இனி உயிர் பிழைத்திருக்க வாய்ப்பில்லை என்பதால் மீட்பு நடவடிக்கைகளை முடித்துவிட, மீட்புக் குழுவினர் திட்டமிட்டுள்ளனர். இந்தோனேஷியாவின் சுமாத்ரா தீவில், கடந்த வாரம் 7.8 ரிக்டர் அளவுக்கு பயங்கர நில நடுக்கம் ஏற்பட்டது. இதனால் சுமாத்ரா தீவின் தலைநகர் புதாங் மற்றும் அதனைச் சுற்றியுள்ள பகுதிகள் கடுமையாகப் பாதிக்கப்பட்டன.

80 சதவீத வீடுகள் தரைமட்டமாகிவிட்டன. ஆயிரத்துக்கு அதிகமானவர்கள் பலியானார்கள். ஒன்பது இலட்சம் பேர் வசித்த இந்த நகரில் பெரும்பாலானோர் வீடுகளை இழந்து கூடாரங்களில் தங்கவைக்கப்பட்டுள்ளனர். இந்த நகரில் 946 பேரைக் காணவில்லை. அவர்கள் இடிபாடுகளில் சிக்கி இறந்திருக்கலாம் என கருதப்படுகிறது.

எனவே இந்தப் பூகம்பத்தில் நான்காயிரம் பேர் வரை பலியாகியிருக்கலாம் என இந்தோனேஷிய சுகாதாரத்துறை அமைச்சர் சித்தி பதில்லா தெரிவித்துள்ளார்.

பிரிட்டன், சுவீட்சர்லாந்து, ஜப்பான் ஆகிய நாடுகள் இடிபாடுகளில் சிக்கியுள்ளவர்களை



மீட்க உதவி வருகின்றன. சுவீட்சர்லாந்து நாட்டு மீட்புக் குழுவினர் மோப்ப நாய்களின் உதவி யுடன் சடலங்களை மீட்டு வருகின்றனர். பூகம்பம் நடந்து நான்கு நாட்களாகி விட்டதால், இனிமேலும் இடிபாடுகளில் சிக்கியுள்ளவர்களை உயிர் பிழைத்திருக்க வாய்ப்பில்லை என்பதால் வெளிநாட்டு மீட்புக் குழுவினர் தங்கள் பணியை முடித்துக் கொள்ள திட்டமிட்டுள்ளனர்.

பூகம்பத்தில் பாதிக்கப்பட்ட மக்களுக்குத் தேவையான மருந்துப்பொருட்கள், உடை கூடாரங்கள் உள்ளிட்ட பொருட்கள் வழங்கப்பட்டு வருகின்றன.

புதிய வீடுகளை கட்டித்தர இந்தோனேஷிய அரசு வெளிநாடுகளின் உதவியைக் கோரியுள்ளது. (ஓ-6)

# அரசியல் அடைக்கலம் கோரிய திருவரை பலவந்தமாக திருப்பி அனுப்பிய அவுஸ்திரேலிய அரசு

(கொழும்பு)

அரசியல் அடைக்கலம் கோரிச் சென்றிருந்த இரண்டு இலங்கையர்களை திருப்பி அனுப்பியுள்ள அவுஸ்திரேலிய அரசு பொருளாதார நலன்களைப் பெற்றுக்கொள்வதற்காக வருபவர்கள் இவ்வாறு திருப்பி அனுப்பப்படுவார்கள் எனவும் எச்சரித்துள்ளது.

படகுகள் மூலமாக வந்து அவுஸ்திரேலியாவில் அரசியல் அடைக்கலம் கோரியவர்கள் இவ்வாறு பலவந்தமாக திருப்பி அனுப்பப்பட்ட சம்பவம் இரண்டு வருடங்களுக்குப் பின்னர் இப்போதுதான் முதல் தடவையாக இடம்பெற்றிருக்கின்றது.

இருவரும் சிறந்த வேலையையும் அதிகளவு வருமானத்தையும் எதிர்பார்த்தே அவுஸ்திரேலியாவுக்கு வந்தாகவும் அது சாத்தியமாகாது போகவே திருப்பி அனுப்பப்பட்டால் தமது உயிருக்கு ஆபத்து என கதையை மாற்றிக்கொண்டதாகவும் விசாரணைகளின் போது கண்டறியப்பட்டதாக அவுஸ்திரேலிய அதிகாரிகள் தெரிவித்தனர்.

இதற்கு எதிராக இருவரும் செய்த மேன்முறையீடு நீதிமன்றத்தால் நிராகரிக்கப்பட்டதையடுத்து இவர்கள் திருப்பி அனுப்பப்பட்டனர். அடைக்கலம் கோரி வருபவர்கள் அதற்காக முன்வைக்கும் காரணங்கள் நியாயமானதாக இல்லை என்பது உறுதிப்படுத்தப்படாவிட்டால் அவர்களை திருப்பி அனுப்புவதற்கு அவுஸ்திரேலியா தயாராக இருக்கின்றது. என அந்நாட்டு குடிவரவு அமைச்சர் கிறிஸ் இவான் தெரிவித்தார்.

கடந்த ஒரு தசாப்த காலமாக அடைக்கலம் கோரி வருபவர்களின் எண்ணிக்கை பெருமளவுக்கு அதிகரித்திருப்பதால் அரசு அதன் கொள்கையை இறுக்கமாக வேண்டியிருப்பதாகவும் அவர் தெரிவித்தார்.

கடந்த வெள்ளிக்கிழமை படகுகள் மூலமாக வந்த 60 இந்தோனேசியாவைச் சேர்ந்தவர்கள் அகதி தகுதி நிலையைக் கோருவதற்கான விதிமுறைகளுக்கு ஏற்றதாக தமது விண்ணப்பங்கள் இல்லாமையால் தாமா கவே முன்வந்து திரும்பிச் சென்றுள்ளதாகவும் தெரிவிக்கப்படுகின்றது. (ஓ-6)

# குவைத்தில் வீட்டுப் பணியாளராக கடமையாற்றிய இலங்கைப் பெண் கைது

(கொழும்பு)

குவைத்தின் வயோதிபர் தொழில் தருணரை ஏமாற்றி அவரது வீட்டை விற்கச் செய்து பணத்தை சுருட்டினார் என்ற குற்றச்சாட்டின் பேரில் இலங்கைப் பெண் பெண் ஒருவர் அந்நாட்டுப் பொலிஸாரால் கைது செய்யப்பட்டுள்ளார். 70 வயதைத் தாண்டிய முதியவரான தமது தொழில் தருணருக்கு ஆசை வார்த்தை காட்டி அவரது வீட்டை விற்கச் செய்த பிரஸ்தாப பணிப் பெண் வீட்டை விற்ற பணத்தை தாமே சுருட்டிக் கொண்டார் என்று பொலிஸார் தெரிவித்தனர்.

ஆனால், வயோதிபர் அவரது சொந்த விருப்பத்தின் பேரிலேயே தமக்கு மேற்படி

பணத்தைத் தந்ததாக பணிப்பெண் கூறுகிறார்.

வயோதிபரின் வீட்டிலேயே பணிப்பெண்ணாக வேலை செய்து வந்த பிரஸ்தாப பெண் தற்போது ஒரு இலட்சத்து 20 ஆயிரம் குவைத் டினாருக்கு சொந்தமானவராக இருக்கிறார் என்றும் பொலிஸார் தெரிவித்தனர்.

இலங்கையில் அவரது சொந்த இடத்தில் ஒரு பெரிய மாளிகை ஒன்றையும் இப் பெண் கட்டியிருப்பதாக அவர்கள் தெரிவித்தனர். 10 ஃ 8 வயது மூதாட்டியான இந்த வயோதிபரின் தாயாரும் வயோதிபரின் குடும்பத்தினரும் இது பற்றி பொலிஸில் முறைப்பாடு செய்துள்ளனர். (ஓ-6)

# குருநாகல் பிரதேசத்தில் வெடிபொருட்கள் மீட்பு

(கொழும்பு)

குருநாகல் பகுதியில் மறைத்து வைக்கப்பட்டிருந்த தமிழீழ விடுதலைப்புலிகளின் வெடிபொருள் தொகுதி ஒன்றை பயங்கரவாத தடுப்புப் பிரிவினர் கைப்பற்றியுள்ளனர்.

குருநாகல் சங்கம் முன்பாக உள்ள பிரதேசத்தில் வைத்து குறித்த ஆயுதங்கள் மீட்கப்பட்டதாகத் தெரிவிக்கப்படுகிறது.

வான் ஒன்றில் மிகவும் நுட்பமான முறையில் ஆபத்தான வெடிபொருட்கள் மறைத்து வைக்கப்பட்டிருந்ததாகக் குறிப்பிடப்படுகிறது. 6 கிளைமோர் குண்டு, 11-56 ரக துப்பாக்கி

கள், துப்பாக்கி ரவைகள், வெடிபொருட்கள், கைத்துப்பாக்கி போன்ற பல ஆயுதங்கள் மீட்கப்பட்டுள்ளன.

கொழும்பு மற்றும் புற நகர் பகுதிகளில் உள்ள முக்கிய பொருளாதார இலக்குகள், பிரபுக்கள் மீது தாக்குதல் நடத்த இந்த ஆயுதங்கள் மறைத்து வைக்கப்பட்டிருந்ததாக விசாரணைகளின் மூலம் தெரியவந்துள்ளது.

கொழும்பிற்கு எடுத்துச்செல்லும் நோக்கில் புலிகள் குருநாகல் பகுதியில் குறித்த ஆயுதங்களை மறைத்து வைத்திருந்ததாகத் தெரிவிக்கப்படுகின்றது. (ஓ-6)

# ஜே.வி.பி ஆதரவாளர்களைத் தாக்கிய குற்றச் சாட்டில் ஆளும் கட்சியினர் 11 பேர் கைது

(கொழும்பு)

ஜே.வி.பி ஆதரவாளர்களை தாக்கிய குற்றச்சாட்டின் பேரில் 11 ஆளும் கட்சி உறுப்பினர்கள் காவல்துறையினர் கைது செய்துள்ளனர். மொரவக்க நெலுவ பிரதேசத்தில் ஜே.வி.பி ஆதரவாளர்களுக்கும் ஐக்கிய மக்கள் சுதந்திரக் கூட்டமைப்பு ஆதரவாளர்களுக்கும் இடையில் ஏற்பட்ட கைகலப்பில் இரண்டு

ஜே.வி.பி ஆதரவாளர்கள் காய மடைந்துள்ளனர். இரண்டு வாகனங்களில் வந்த ஆளும் கட்சி உறுப்பினர்கள் தம்மீது தாக்குதல் நடத்தியதாக ஜே.வி.பியினர் காவல்துறையில் முறைப்பாடு செய்துள்ளனர்.

கைது செய்யப்பட்ட ஆளும் கட்சி உறுப்பினர்கள் பின்னர் பிணையில் விடுதலை செய்யப்பட்டுள்ளதாகக் குறிப்பிடப்படுகிறது. (ஓ-6)

# முன்னாள் ஜனாதிபதி சந்திரிகாவின் மகன் விழுத்தி அரசியலில் பிரவேசிக்கமாட்டார் மங்கள சமரவீர

(கொழும்பு)

இலங்கையின் முன்னாள் ஜனாதிபதி சந்திரிகா குமாரதுங்காவின் மகன் விழுத்தி குமாரதுங்க புதிதாக உருவாக்கப்படும் எதிர்ணி கூட்டணி மூலமான தீவிர அரசியலில் பிரவேசிக்கப்போவதாக வெளியான செய்திகளை இலங்கை சுதந்திரக்கட்சி மக்கள் பிரிவின் தலைவர் மங்கள சமரவீர மறுத்துள்ளார்.

முன்னாள் ஜனாதிபதி சந்திக்கா குமாரதுங்கவையும் அவரின் மகன் விழுத்தி குமாரதுங்கவையும் புதிதாக உருவாக்கப்படும் எதிர்ணியின் விரிவான கூட்டமைப்பின் மூலமாக அரசியலுக்கு கொண்டுவருவதற்கு திட்டமிடப்படுவதாக வெளியான செய்திகள் தொடர்பாக கேட்டபோதே மங்களசமரவீர அவ்வறான திட்டம் எதுவும் இல்லை என திட்டவாடமாக மறுத்திருக்கிறார்.

ஐ.தே.க தலைமையிலான கூட்டணி அமைப்பு தொடர்பான செயற்பாடுகள் எந்த அளவுக்கு உள்ளான என்பது தொடர்பாக கேட்டபோது அது தொடர்பான முயற்சிகள் துரிதமாக நடைபெற்று வருவதாகவும் வெகு விரைவில் கூட்டணி அமைக்கப்படும் எனவும் தெரிவித்தார். (ஓ-6)

இதேவேளை தொடக்க கட்டத்தில் 5 அரசியல் கட்சிகள் இந்தக் கூட்டமைப்பில் இணைந்து கொள்ளவிருப்பதாகவும் பின்னர் சிறிய கட்சிகள் பலவும், குடிசார் அமைப்புக்கள் சிலவும் இதில் இணைந்து கொள்ளும் எனவும் எதிர்பார்க்கப்படுகின்றது.

பிரதான எதிர்க்கட்சிகள் இணைந்து அமைத்துக்கொள்ளவிருக்கும் கூட்டமைப்புக்கான புரிந்துணர்வு உடன்படிக்கை ஒன்று தற்போது தயாரிக்கப்பட்டு வருவதாகவும் அனைத்துக்கட்சிகளும் அதற்கான அங்கீகாரத்தை வழங்கிய பின்னர் அதுகைச்சாத்திப்படும் எனவும் தெரிவிக்கப்பட்டுக்கின்றது.

இதனை அடுத்து எதிர்க்கட்சிகளின் சார்பில் கொள்கைப்பிரகடனம் ஒன்று வெளியிடப்படும் எனவும் அது மகாநாயக்க தேரர்களிடம் கையளிக்கப்படும் எனவும் தெரிவிக்கப்படுகின்றது.

புரிந்துணர்வு உடன்படிக்கை கைச்சாத்திடப்பட்ட பின்னர் எதிர்ணிக்கூட்டமைப்பின் தலைவர்கள் கொழும்பில் இருந்து பாரிய உள்வலமாக கண்டிக்குச் சென்று இந்தக் கொள்கைப்பிரகடனத்தை மகாநாயக்கர்களிடம் கையளிப்பார் எனவும் தெரிவிக்கப்பட்டது. (ஓ-6)

# புதுடில்லியில் இலங்கை உயர்ஸ்தானிகராலயம் மீது புலி ஆதரவாளர்களே தாக்குதல் நடத்தியுள்ளனர்

லக்ஷிம பத்திரிகைச் செய்தி

(கொழும்பு)

இந்தியாவிற்கான இலங்கை உயர்ஸ்தானிகராலயம் மீது தமிழீழ விடுதலைப்புலி ஆதரவாளர்களே தாக்குதல் நடத்தியுள்ளதாக லக்ஷிம பத்திரிகை செய்தி வெளியிட்டுள்ளது.

இந்தியாவின் புதுடில்லி நகரில் அமைந்துள்ள உயர்ஸ்தானிகராலயம் மீது புலி ஆதரவு அமைப்புக்களே தாக்குதல் நடத்தியுள்ளதாக இந்திய வட்டாரத் தகவல்கள் சுட்டிக் காட்டுவதாக தெரிவிக்கப்படுகிறது.

தாக்குதலை மேற்கொண்டவர்களை

கைது செய்வதற்கு இந்தியப் பாதுகாப்புப் பிரிவினர் விசேட தேடுதல் வேட்டையை ஆரம்பித்துள்ளதாக குறிப்பிடப்படுகிறது.

உயர்ஸ்தானிகராலயத்திற்கு விசேட பாதுகாப்பு வழங்கப்பட்டுள்ளதாகவும் சம்பவம் குறித்த விசாரணைகள் ஆரம்பிக்கப்பட்டுள்ளதாகவும் தெரிவிக்கப்படுகிறது.

கடந்த 2ஆம் திகதி புதுடில்லியில் அமைந்துள்ள இந்திய உயர்ஸ்தானிகராலயம் மீது தமிழீழ விடுதலைப்புலிகளின் ஆதரவாளர்கள் தாக்குதல் நடத்தி சொத்துக்களுக்கு சேதம் விளைவித்துள்ளதாக சுட்டிக் காட்டப்படுகிறது. (ஓ-6)



புலோலி வடகிழக்கு கூழாவடி திருவருள் சனசமூக நிலையத்தில் நடைபெற்ற ஒன்று கூடல் நிகழ்வில் விருந்தினர்கள் அழைத்துவரப்படுவதையும் பருத்தித்துறை பிரதேச செயலர் இ.வரதீஸ்வரன் உரையாற்றுவதையும் சனசமூக நிலைய செயலாளர் திருமதி ம.பிரேமா நன்றியுரை நிகழ்த்துவதையும் படங்களில் காணலாம்.

ஒரு முட்டான் பையன் தாயின் வயிற்றிலிருந்து வெளியே வந்த பிறகும் அவளுக்குப் பாரம்தான்.  
- ஓர் அறிஞன்

# வலம்புரி

**தமிழ் அரசியல்வாதிகள் ஊடகங்களை உகந்த முறையில் பயன்படுத்த வேண்டும்**

ஆய்வுகளின் தேவை பற்றி உலகம் உணர்ந்து அதற்குள் நுழைந்திருக்கும் போது ஈழத்தமிழினம் அதிலும் யாழ்ப்பாண சமூகத்தின் பின்னடைவு வேதனைக்குரியது.

இத்தகைய பின்னடைவுகள் பற்றி சிந்திப்பதற்கு யாருளர்? உயர் கல்வி பீடங்கள் உட்புசலில் சிக்கித் தவிக்கின்றன.

தங்கள் எதிர்காலம்-தங்கள் பிள்ளைகளின் வளமான வாழ்வு என்ற சிந்தனையில் அவர்களின் கல்வி அறிவு பயன் படுகின்றது.

யான் பெற்ற இன்பம் பெறுக இந்த யாழ்ப்பாணம் என்ற குறுகிய பரப்பிற்குள் கூட அவர்களின் அறிவு பயன்பாடாமல் போகின்றது.

நிலைமை இதுவாக இருக்கும் போது மக்களை ஓரளவேறும் வழிப்படுத்தும் தார்மிகப் பொறுப்பு தமிழ் அரசியல்வாதிகளுக்கு உண்டு. இருந்தும் அவர்களின் பங்கும் பணியும் போதா தென்று கூறலாம்.

போதாதென்பதற்கு அவர்கள் தான் என்ன செய்ய முடியும்? இந்த நாட்டின் அரசு தமிழ் அரசியல் வாதிகள் எவருக்குமே மரியாதை கொடுப்பதில்லை.

இதனால் அவர்கள் எதுவும் செய்ய முடியாமல் இருக்கிறார்கள் என்ற உண்மையையும் ஏற்றுத்தான் ஆக வேண்டும்.

அவர்கள் அரசு தொடர்பில் எதனையும் செய்ய முடியாதவர்களாக இருந்தாலும் சமூக முன்னேற்றம் பற்றிய விழிப்புணர்வை ஏற்படுத்துவதற்கான நடவடிக்கைகளில் ஈடுபடுவது காலத்தின் கட்டாய தேவையாகும்.

இதற்காக அவர்கள் அணுகக் கூடிய மிகப் பெரும் சாதனம் ஊடகமாகும்.

யாழ்ப்பாணத்திலுள்ள ஊடகங்களை தமிழ் அரசியல்வாதிகள் நன்கு பயன்படுத்த வேண்டும். அந்தப் பயன்படுகை, தமிழ் மக்களின் வாழ்க்கையில் எழுச்சியை ஏற்படுத்துவதாக, மறுமலர்ச்சியை உருவாக்குவதாக இருக்க வேண்டும்.

ஆனால் துரதிர்ஷ்டவசமாக தமிழ் அரசியல் வாதிகளில் பெரும்பாலானவர்கள் பத்திரிகை வாசிப்பதில்லை என்ற ஒரு தகவலும் உண்டு.

இந்த வேதனையான உண்மை இருக்கும் போது தமிழ் அரசியல்வாதிகளால் எதுவும் செய்ய முடியாது.

உலகில் மிகப்பெரும் தலைவர்களாக இருந்தவர்கள்-மக்கள் பணிசெய்த மகான்கள் எனப் பெயர் பெற்றவர்கள் அனைவரும் பத்திரிகை வாசிப்பதை தங்கள் தலையாய பணியாகக் கொண்டிருந்தனர்.

அதனால் அவர்கள் மக்களின் தேவைகளை இனங்காணவும், பணிசெய்யவும் முடிந்தது.

எனவே ஊடகங்கள் மூலமாக, மக்களின் பிரச்சினைகளை வெளிப்படுத்தவும் அதற்கு தமிழ் அரசியல் தலைவர்கள் பதிலளிப்பதும்-காரியம் நிறைவேற்றுவதுமான நடவடிக்கைகளை ஆரம்பிக்க வேண்டும்.

செய்கின்ற பணி மக்கள் பணியாக, சமூகப் பணியாக அமையும் போது அது புண்ணியமாக-தர்மமாக அமையும் என்ற ஆத்மார்த்தமான உண்மை உணர்த்துகுரியது.

# இவ்வருடம் புரட்டாதி 31 ஆம் நாள் சனிக்கிழமையே தீபாவளி திருநாளாகும்

இவ்வருடம் புரட்டாதி 31ஆம் திகதி சனிக்கிழமையே தீபாவளி, புரட்டாதிச் சனி, அமாவாசை விரதம், கேதாரகௌரி விரதம். வாக்கிய பஞ்சாங்கத்தின் பிரகாரம் புரட்டாதி 31ஆம் நாள் சனிக்கிழமை இரவு 36 நாடி 42 விநாடியில் (மணி இரவு 8.43) ஐப்பசி மாதம் பிறக்கின்றது. அன்று சூரிய அஸ் தமனத்தின் பின்பு மாதம் பிறப்பதால் மறு நாள் சூரியர் றுக்கிழமையே ஐப்பசி மாதப்பிறப்பு.

புரட்டாதியில் தீபாவளி வரலாமா? புரட்டாதி 31ஆம் நாள் வரலாமா என்று ஏன் இந்தக் குழப்பம். கணிப்பில் தவறு என்று கூறுகிறார்கள். பரகீதம் போன்ற புத்தகங்களில் மாதப்பிறப்பு கணிப்பு பற்றி உதாரணத்துடன் இருக்கிறது. அதை வைத்து கணித்துப் பார்க்கலாம். இதனை விட 22.10.2009 அன்று யாழ்ப்பாணத்தில் வெளிவரும் பத்திரிகை ஒன்றில் 300 வருடங்களுக்கு முன்பு புரட்டாதியில் தீபாவளி என்ற தலைப்பில் புரட்டாதியில் தீபாவளி அபூர்வமானது என்று சான்றோர்கள் கூறியிருப்பதாக சிறு கட்டுரை வெளிவந்தது குறிப்பிடத்தக்கது.

இதேவேளை வாக்கிய பஞ்சாங்கத்தில் புரட்டாதியில்

தீபாவளி கொண்டாடிய வருடங்கள் சில 1990, 1944, 1925 இதை விட இவ் வருடம் புரட்டாதியில் இந்தியாவில் வெளிவரும் பல பஞ்சாங்கங்களில் புரட்டாதியில் தீபாவளி தெரிவிக்கிறது. அதன் பெயர்கள் வருமாறு,

சுபரி சுத்த திருக்கணித பஞ்சாங்கம், ஆற்காடு கா.வெ.சீதாரமையர் சர்வ மூசூர்த்த பஞ்சாங்கம், ஸ்ரீ வைகானை சுத்த வாக்கிய சர்வ மூசூர்த்த பஞ்சாங்கம், பாம்பு பஞ்சாங்கம், திருநெல்வேலி வாக்கிய பஞ்சாங்கம், ஸ்ரீ ரங்கம் கோயில் வாக்கிய பஞ்சாங்கம் இப்பஞ்சாங்கங்களில் புரட்டாதி 31ஆம் நாள் சனிக்கிழமையே தீபாவளி என்று தெரிவித்திருக்கிறார்கள்.

இனியும் சைவப் பெருமக்கள் குழப்பமடையாது புரட்டாதி 31ஆம் நாள் புரட்டாதி 5 ஆம் சனிக்கிழமையே புரட்டாதிச் சனி, தீபாவளி, அமாவாசை விரதம், கேதாரகௌரி விரதம் ஆகியவற்றை அனுஷ்டிக்க வேண்டும் என்றும் ஐப்பசி மாத பிறப்பு 18.10.2009 சூரியற்றுக்கிழமை என்றும் கொக்குவில் சோதிட பரிபாலன மடம் வே. இரகுநாததையர் அறிவித்துள்ளார்.

## நிபந்தனைகளின் அடிப்படையில் சர்வதேச நாணய நிதிய அலுவலகம் திறக்கப்படவில்லை ரணிலின் குற்றச்சாட்டுக்கு பந்துல பதில்

(கொழும்பு)

இலங்கைக்கு கடன் வழங்குவதற்கான நிபந்தனை விதிக்கும் அடிப்படையில் சர்வதேச நாணய நிதியம் கொழும்பில் அலுவலகத்தை திறக்கவில்லை. தோல்விகளைத் தாங்கிக் கொள்ள முடியாத எதிர்க்கட்சித் தலைவர் ரணில் விக்கிரம சிங்க மக்களை திசை திருப்புவதற்காக பொய்ப் பிரச்சாரங்களை மேற்கொள்கின்றார் என்று வர்த்தக மற்றும் நுகர்வோர் பாதுகாப்பு அமைச்சர் பந்துல குணவர்த்தன தெரிவித்துள்ளார்.

கொழும்பில் எதிர்வரும் 10 ஆம் திகதி மீண்டும் சர்வதேச நாணய நிதியத்தின் அலுவலகம் திறக்கப்படவிருப்பது நிபந்தனைகளின் ஓர் அங்கமே என்று ஐ.தே.க. கட்சியின் குற்றச்சாட்டுத் தொடர்பாக கேட்போதே அவர் இவ்வாறு கூறினார்.

இதுகுறித்து அவர் மேலும் தெரிவித்ததாவது, இந்தியா, பங்களாதேஷ், இலங்கை உட்பட பல்வேறு நாடுகள் சர்வதேச நாணய நிதியத்தில் அங்கத்துவ நாடுகளாக உள்ளன. எனவே அந்தந்த நாடுகளில் அந்த நிதியத்தினது அலுவலகங்கள் இயங்குவது இயல்பானதாகும்.

அவர்களது அலுவலகங்களை திறப்பதும், மட்டுவதும் சர்வதேச நாணய நிதியமே தீர்மானிக்கும். வெளிநாட்டு தூதரகங்கள் அமைக்கப்படுவது போன்றே இந்நிதியத்தின் அலுவலகங்களும் அமைக்கப்படும். இதுதொடர்பில் இலங்கை அரசாங்கத்திடம் அனுமதி கோரும் அவசியமில்லை.

இலங்கை மத்திய வங்கியிடம் அறிவித்து நாணய நிதியத்தின் அலுவலகத்தை அமைக்க முடியும். எனவே எமது நாட்டுக்கு நிதி வழங்குவதற்கான நிபந்தனைகளை கண்கா

ணிக்கவும், நிறைவேற்றிக் கொள்ளவே அலுவலகம் அமைக்கப்படுவதாக தெரிவிக்கும் ஐ.தே.க. கட்சியின் குற்றச்சாட்டுக்களில் எவ்விதமான உண்மையும் கிடையாது.

அத்தோடு எமக்கு கடன் வழங்க தேவையென்றால் சமுர்த்தி வறுமை கொடுப்பனவு உட்பட மக்களின் நலன்புரிச் சேவைகளை இடைநிறுத்த வேண்டும் என்ற எந்தவொரு நிபந்தனைகளையும் சர்வதேச நாணய நிதியம் விதிக்கவில்லை.

நாணய நிதியத்திடம் கடனைப் பெறுவது உடன்படிக்கையில் கைச்சாத்திடப்படுவது தொடர்பில் பாராளுமன்றத்தில் அரசாங்கம் முழுமையான தகவல்களை வெளியிடும். இதுவே எமது நாட்டின் பாராளுமன்ற ஜனநாயக வழிமுறையாகும்.

இதற்கு முன்பும் பிரதான எதிர்க்கட்சியான ஐ.தே. கட்சி உலக பொருளாதார பின்னடைவு இலங்கையைப் பாதிக்கும். ஆனால் அரசாங்கத்திடம் திட்டம் எதுவும் இல்லையென்றும் குற்றங்களைச் சுமத்தியது.

ஆனால் இன்று எமது நாட்டில் வெளிநாட்டு பிணை முறிவு 4 ஆயிரம் அமெரிக்க டொலர்களை தாண்டியுள்ளது. வெளிநாட்டு செலவாணி முதலீடுகள் அதிகரித்து வருகிறது. வங்கிகளின் கடனுக்கான வட்டி வீதங்களும் குறைந்து வருகிறது.

அத்தியாவசியப் பொருட்களின் நிலைகளும் படிப்படியாக குறைந்து வருகின்றன. இவ்வாறானதொரு சூழ்நிலையில் குறுகிய அரசியல் நோக்கங்களுக்காகவும் தோல்விகளை மறைத்துக் கொள்வதற்காகவும் எதிர்க்கட்சித்தலைவர் பொய்யான பிரச்சாரங்களை மேற்கொண்டு மக்களைத் திசை திருப்ப முனைகிறார் என்றார். (ஓ-6)

## மோட்டார் சைக்கிள் விபத்தில் இரு இளைஞர்கள் படுகாயம்

(யாழ்ப்பாணம்)

மோட்டார் சைக்கிள் மின் கம்பத்துடன் மோதி விபத்துக்குள்ளானதில் இரு இளைஞர்கள் படுகாயமடைந்துள்ளனர்.

உடுவில் உள்ள ஞானக்குழந்தை இல்லத்துக்கு அருகே நேற்றுப் பிற்பகல் 3.30 மணியளவில் இடம்பெற்ற இவ் விபத்து சம்பவத்தில் உடுவில் சேர்ந்த செல்வராசா பாஸ்கரன் (வயது 33), சுன்னாகத்தைச் சேர்ந்த என்.பிரதாப் (வயது

24) ஆகியோரே படுகாயமடைந்தவர்களாவர்.

குறித்த இரு இளைஞர்களும் மோட்டார் சைக்கிளில் அதிவேகமாக சென்று கொண்டிருந்தபோது கட்டுப்பாட்டை இழந்த மோட்டார் சைக்கிள் மின் கம்பத்துடன் மோதி விபத்துக்குள்ளானதில் தலை, நெஞ்சு மற்றும் கால் பகுதிகளில் படுகாயமடைந்த நிலையில் யாழ்ப்போதனா வைத்திய சாலையின் அதி தீவிர சிகிச்சைப் பிரிவில் அனுமதிக்கப்பட்டுள்ளனர். (ச-30)

## சுவாமி விவேகானந்தரின் அறிவுரைகள் மனிதன் ஆற்றல்கள்

சுதந்திரம் பெற்றவர்களாம்! நமது மனதை ஒரு கணம் கூட அடக்கியாள முடியாத நாம், அவ்வளவு ஏன் ஒரு கருத்தின் மீது நமது மனதை உறுதியாக நிலைத்திருக்கச் செய்ய வகையறியாத நாம், மற்றச் சிந்தனைகளை ஒதுக்கித் தள்ளிவிட்டு ஒரு முறையில் (குறிப்பிட்ட ஒன்றின் மீது) ஒரு கணம் மனதை ஒரு முகப்படுத்தத் தெரியாதவர்கள் அல்லவா நாம்? அப்படி இருந்தும் நம்மை நாமே சுதந்திரமானவர்கள் என்று சொல்லிக்கொள்கிறோம். (இதை நினைத்துப்பாருங்கள்!... அடக்கப்படாமல் சரியான வழியில் செலுத்தப்படாத மனம், நம்மை மேலும் மேலும் என்றென்றைக்குமாக கீழே இழுத்துச்சென்று விடும்; நம்மைப் பிளந்து விடும்; அளித்து விடும். ஆனால் அடக்கப்பட்டு சரியான வழியில் செலுத்தப்பட்ட மனமோ நம்மைக்காத்து இரட்சிக்கும்; நம்மை விடுதலைப்பெறச்செய்யும்.





தெல்லிப்பழை பிரதேச செயலகத்தில் அண்மையில் நடைபெற்ற மூலிகை சுகவாழ்வுக் கருத்தரங்கில் டாக்டர் வெற்றிவேல் சக்திவேல், டாக்டர் சி.சுப்பையா, டாக்டர் வை.வரதலிங்கம் ஆகியோர் சிறப்புரையாற்றுவதையும் நிகழ்வில் கலந்துகொண்டோரையும் படங்களில் காணலாம்.



**ALLIANCE FRANCAISE DE JAFFNA**  
61, Kachcheri-Nallur Road, Jaffna  
Phone: 021 2228093 - E-mail: alliancejaffna@yahoo.com

**Learn French the French Way**  
**French Classes**

Alliance Francaise de Jaffna இன் ஊடாக சர்வதேச மொழியான பிரெஞ்சு மொழி வகுப்புகள் உள்நாட்டு, வெளிநாட்டு விரிவுரையாளர்கள் மூலம் கற்பிக்கப்படுகின்றன. சிறுவர்கள், மாணவர்கள், அலுவலர்கள், வெளிநாடுகளில் உயர்கல்வி கற்க விரும்புவோர், ஆசிரியர்கள் மொழி பயில் ஆர்வமுள்ள எவரும் கற்கலாம். **வகுப்புகள் சனி, ஞாயிறுகளில் பழைய பிரிவுகள் மிக விரைவில் ஆரம்பிக்கப்படவுள்ளன.** அனுமதிக்களை இன்றிலிருந்து பெற்றுக்கொள்ளலாம். விபரங்களை நேரில்/தொலைபேசியினூடாகப் பெறலாம்.

## பிரபலமான உள்நாட்டு, வெளிநாட்டு நிறுவனங்கள் புலிகளுக்கு உதவி புலனாய்வுத் துறை தெரிவிப்பு

(கொழும்பு)

மிகப் பிரபலமான உள்நாட்டு வெளிநாட்டு நிறுவனங்கள் பல பெருந்தொகையான பணத்தை தமிழீழ விடுதலைப்புலிகளுக்கு வழங்கியுள்ளதாக புலனாய்வுத் துறையினர் சுட்டிக்காட்டியுள்ளனர். இவ்வாறு புலிகளுக்கு நிதி உதவி வழங்கிய முக்கிய சந்தேக நபர்களின் இலங்கைக் காப்புறுதிக் கூட்டுத்தாபனம் முக்கிய இடம் வகிப்பதாக பயங்கரவாத தடுப்புப் பிரிவினர் தகவல் வெளியிட்டுள்ளனர்.

தமிழீழ விடுதலைப்புலிகளினால் நிர்வாகம் செய்யப்பட்டு வந்த வடக்கு கிழக்கு அபிவிருத்தி அமைப்பு என்ற தன்னார்வத் தொண்டு நிறுவனத்திற்கு இலங்கைக் காப்புறுதிக் கூட்டுத்தாபனம் பெரும் தொகைப் பணத்தை நன்கொடையாக வழங்கியுள்ளதென தெரிவிக்கப்படுகிறது. இந்த விடயம் தொடர்பில் இலங்கைக் காப்புறுதிக் கூட்டுத்தாபனத்தின் முகாமைத்துவப் பணிப்பாளர் நாலக கொடவெறுவிற்கு பயங்கரவாதத் தடுப்புப் பிரிவினர் தகவல்களை வழங்கியுள்ளனர். (ஊ-6)

## மாத்தளை பிரதேசத்தில் 27 பேர் சந்தேகத்தின் பேரில் கைது

(கொழும்பு)

மாத்தளை பொலிஸ் பிரிவுக்குட்பட்ட பகுதிகளில் பொலிஸாரால் மேற்கொள்ளப்பட்ட திடீர் சுற்றிவளைப்புத் தேடுதல் நடவடிக்கையின் போது 27 பேர் சந்தேகத்தின் பேரில் கைது செய்யப்பட்டுள்ளனர். கடந்த சனிக்கிழமை இரவு முதல் நேற்று முன்தினம் அதிகாலை வரையில் மேற்கொள்ளப்பட்ட தேடுதல் நடவடிக்கைகளின் போது இவர்கள் கைது செய்யப்பட்டனர் என்று மாத்தளை பொலிஸார் தெரிவித்தனர். மாத்தளை மஹாவெல, ஹபரண மற்றும் அலவத்துகொட உள்ளிட்ட பிரதேசங்களிலேயே இந்த தேடுதல் நடவடிக்கை மேற்கொள்ளப்பட்டுள்ளது.

சந்தேகத்திற்கிடமான சிலர் குறித்த பிரதேசங்களில் தங்கியிருப்பதாக பொலிஸாருக்கு கிடைத்த இரகசிய தகவலின் பேரில் மேற்கொள்ளப்பட்ட சோதனை நடவடிக்கைகளின் போது பிடியாணை பிறப்பிக்கப்பட்ட சிலர் உட்பட 27 பேர் கைது செய்யப்பட்டுள்ளனர். இவ்வாறு கைது செய்யப்பட்டவர்கள் மாத்தளை பொலிஸ் நிலையத்தில் தடுத்து வைக்கப்பட்டு வருகின்றனர். உரிய விசாரணைகளின் பின்னர் அவர்களை நீதிமன்றத்தில் ஆஜர்படுத்த நடவடிக்கை எடுக்கப்படும் என்றும் பொலிஸார் மேலும் தெரிவித்தனர். (ஊ-6)

இன்று ஆசிரியர் தினத்தை முன்னிட்டு இக் கவிதை பிரசுரமாகின்றது. "நல்லாசான் எரியும் மெழுகுவார்த்திக்கு ஒப்பிடப்படுகின்றார். அவர் என்றும் இறப்பதில்லை"

### The Candle

The candle gives out light  
Is it useful for it's being bright?  
No, it's only for the other's sake  
And its life is nil to make.  
The glow worm also emits light.  
It's for its own need and right.  
Either searching for its prey,  
Or conveying the partner a message.  
Once a great philosopher went with a day lamp light.  
There's a hidden philosophy behind his light.  
Are there human beings under the sun light?  
(To him) The world is full of bears and beasts.  
He is the candle in the classroom  
Not a fairy tale, it's true.  
The Candle that imparts knowledge and wisdom,  
His flame will reflect for ever in the world.  
So long as students enlighten This world,  
So long his flame reflects.  
And this gives life to him.

A.V.MAKATHEVAN M.Ed.English

## அனுமதிப் பத்திரங்களை புதுப்பிக்குமாறு பொதுப் பயன்பாடுகள் ஆணைக்குழு அறிவிப்பு

(கொழும்பு)

மின் உற்பத்தி, உற்பத்தி நிலையங்கள் மற்றும் விநியோகம் தொடர்பாக 6 மாத காலத்திற்கு வழங்கப்பட்டுள்ள அனுமதிப் பத்திரங்களை நாளை 7 ஆம் திகதியிலிருந்து புதுப்பித்துக்கொள்ளுமாறு இலங்கை பொதுப் பயன்பாடுகள் ஆணைக்குழு தெரிவித்துள்ளது. ஆணைக்குழு வெளியிட்டுள்ள அறிக்கையிலேயே இவ்வாறு குறிப்பிடப்பட்டுள்ளது. அவ்வறிக்கையில் மேலும் குறிப்பிடப்பட்டிருப்பதாவது, செயல்திறன் மிக்க மின்சார சேவையினை ஏற்படுத்தும் முகமாக 2009ஆம் ஆண்டு 20ஆம் இலக்க இலங்கை மின்சார சட்ட மூலத்தின் பிரகாரம் மின்சார சேவையினை மேற்கொள்வதற்கு பொதுப் பயன்பாடுகள் ஆணைக்குழுவிற்கு வழங்கப்பட்டுள்ள அதிகாரத்தின்படி மின் உற்பத்தி, உற்பத்தி நிலையங்கள் மற்றும் விநியோகம் தொடர்பாக அனுமதிப்பத்திரங்கள் விநியோகிக்கப்படுகின்றன. இவ்வாறு இலங்கை மின்சார சட்ட மூலத்தின் (63) (3) (அ) சரத்திற்கு அமைவாக 1950ஆம் ஆண்டு 19ஆம் இலக்க மின்சார சட்ட மூலத்தின் படி 2009ஆம் ஆண்டு ஏப்ரல் 7 ஆம் திகதி இந்த அனுமதிப் பத்திரங்கள் வழங்கப்பட்டன. இவ்வாறு பொதுப்பயன்பாடுகள் ஆணைக்குழுவால் வழங்கப்படும். இந்த அனுமதிப் பத்திரங்கள் 6 மாத காலத்திற்கு செல்லுபடியாகும் விதத்திலேயே வழங்கப்பட்டுள்ளன. இவ்வாறு வழங்கப்பட்டுள்ள அனுமதிப்பத்திரங்கள் யாவும் நாளை 7ஆம் திகதியுடன் கலாவிதயாவதால் அதனை அனைவரும் புதுப்பித்துக்கொள்ள வேண்டும். இது தொடர்பான சகல தகவல்களும் 2009 செப்டம்பர் மாதம் 3ஆம் திகதி வெளியான விசேட வர்த்தமானி மூலம் அறிவிக்கப்பட்டுள்ளது. (ஊ-6)

## புலிகளுடன் தொடர்புடையவர்களை வெளிநாட்டுக்கு அனுப்பிய குற்றச்சாட்டின் பேரில் மூவர் கைது

(கொழும்பு)

தமிழீழ விடுதலைப்புலிகளுடன் நெருங்கிய தொடர்புகளைக் கொண்டுள்ள சந்தேக நபர்களை சட்ட விரோதமான முறையில் வெளிநாடுகளுக்கு அனுப்பி வைக்கும் நடவடிக்கையில் ஈடுபட்டிருந்த மூவர் பொலிஸாரால் கைது செய்யப்பட்டுள்ளதாக பொலிஸ் ஊடகப் பேச்சாளரும் சிரேஷ்ட பிரதி பொலிஸ் மா அதிபருமான நிமல் மெதிவக்க தெரிவித்துள்ளார். பொலிஸாருக்கு கிடைத்த இரகசிய தகவலொன்றின் அடிப்படையில் சிலாபம் பிரதேசத்தில் அமைந்துள்ள ரன்வெலி ஹோட்டலில் மேற்கொள்ளப்பட்ட திடீர் சுற்றிவளைப்பின் போது இவர்கள் மூவரும் கைது செய்யப்பட்டுள்ளதாக அவர் தெரிவித்தார். இது தொடர்பில் அவர் தகவல் தருகையில் கடந்த சனிக்கிழமை பிற்பகல் 1.5 மணியளவில் குறித்த ஹோட்டலில் மேற்கொள்ளப்பட்ட சுற்றிவளைப்பின் போது சந்தேகநபர்கள் மூவர் கைது செய்யப்பட்டனர். விடுதலைப்புலிகள் இயக்கத்தினருடன் இணைந்து பல்வேறு பயங்கரவாத நடவடிக்கைகளில் ஈடுபட்ட பாதுகாப்பு தரப்பினரால் நீண்ட நாட்களாகத் தேடப்பட்டு வரும் சந்தேக நபர்களில் பலர் இந்த மூன்று நபர்களினால் சட்டவிரோதமான முறையில் வெளிநாடுகளுக்கு அனுப்பி வைக்கப்பட்டுள்ளனர். இதற்காக அச்சந்தேகநபர்களிடமிருந்து பெருமளவு தொகைப்பணத்தையும் அவர்கள் பெற்றுக்கொண்டுள்ளனர் என்று இதுவரை மேற்கொள்ளப்பட்ட பொலிஸ் விசாரணைகளின் போது தெரியவந்துள்ளது. கைது செய்யப்பட்டவர்கள் மூவரும் சிலாபம் பொலிஸ் நிலையத்தில் தடுத்து வைக்கப்பட்டு தீவிர விசாரணைகளுக்கு உட்படுத்தப்பட்டு வருகின்றனர். உரிய விசாரணைகளின் பின்னர் அவர்களை நீதிமன்றத்தில் ஆஜர்படுத்த நடவடிக்கை எடுக்கப்படும் என்றார். (ஊ-6)

# யொதுத் தேர்தலின் பின்னரே அரசியல் தீர்வுத் திட்டம் வெளியாகும் பேராசிரியர் திஸ்ஸ விதாரண தகவல்



(கொழும்பு)

பொதுத் தேர்தல் ஒன்று நடத்தப்பட்டுப் புதிய நாடாளுமன்றம் ஒன்று தெரிவு செய்யப் படுவதற்கு முன்னதாக இன நெருக்கடிக்கான அரசியல் தீர்வு யோசனைகளை அரசு சமர்ப்பிக்கப் போவதில்லை என அனைத்துக் கட்சிப் பிரதிநிதிகள் குழுவில் தலைவரான பேராசிரியர் திஸ்ஸ விதாரண தெரிவித்திருக்கின்றார்.

எதிர்வரும் மார்ச் மாதத்தில் நடைபெறவிருக்கும் பொதுத் தேர்தலில் மூன்றில் இரண்டு பெரும்பான்மையைப் பெற்று அரசியலமைப்புக்கான திருத்தங்களை நிறைவேற்றுவதுதான் அரசின் திட்டம் எனவும் பேராசிரியர் மேலும் தெரிவித்தார்.

இந்த நிலைப்பாட்டைத்தான் அரசு இப்போது கொண்டிருப்பதாகத் தெரிவித்த அமைச்சர் விதாரண, எதிர்வரும் 2010 ஆம் ஆண்டு ஜனவரியில் நடைபெறவிருக்கும் ஜனாதிபதிப் பதவிக்கான தேர்தலில் இன நெருக்கடிக்கான தீர்வுத் திட்டம் ஒன்றையும் உள்ளடக்கியதாகவே தனது தேர்தல் பிரகடனத்தை மகிந்த ராஜபக்ஷ வெளியிடுவார் எனவும் குறிப்பிட்டார்.

ஜனாதிபதி பதவிக்கான தேர்தலை எதிர்வரும் ஜனவரி மாதத்திலும் பொதுத் தேர்தலை அதனையடுத்து மார்ச் மாதத்திலும் நடத்துவதற்கு அரசு திட்டமிட்டு வருவதாகத் தெரிவிக்கப்பட்டிருந்தது.

விடுதலைப்புலிகளைப் படைத்துறை ரீதியாக வெற்றி கொண்ட உடனடியாகவே அரசியல் தீர்வு யோசனை ஒன்றை அரசு சமர்ப்பிக்கவில்லை என்பதால் அதனை அரசு புறக்

கணிப்பதாகக் கருதக் கூடாது எனக் குறிப்பிடும் பேராசிரியர் விதாரண,

அரசியல் தீர்வு யோசனை ஒன்றை முன்வைக்க வேண்டும் என உள்நாட்டில் மட்டுமன்றி இந்திய உட்பட அனைத்துலக ரீதியாகவும் பெரும் அழுத்தங்களுக்கு மகிந்த ராஜபக்ஷ உள்ளாகியுள்ளார் எனவும் சுட்டிக்காட்டினார்.

ஆனால் அரசியல் தீர்வை முன்வைப்பது என்பது ஒரு நீண்ட செயற்பாடாகும். இதனை விரைந்து மேற்கொண்டு விட முடியாது எனவும் சுட்டிக்காட்டிய அவர், 13-வது திருத்த யோசனைகளில் காணப்படும் பலவீனங்களைத்தாம் அறிந்திருப்பதாகவும் தெரிவித்தார்.

அனைத்துக் கட்சிகளின் பிரதிநிதிகள் குழுவின் மூன்று ஆண்டுகால செயற்பாடுகளின் மூலமாக தயாரிக்கப்பட்ட அறிக்கையின் சுருக்கம் ஜனாதிபதி மகிந்த ராஜபக்ஷவிடம் ஓகஸ்ட் மாதத்தில் கையளிக்கப்பட்டது.

இது தொடர்பான ஜனாதிபதியின் கருத்து என்ன என்பதை அறிந்து கொள்வதற்காக நாம் காத்திருக்கின்றோம். அதனை அறிந்து கொண்ட பின்னரே எமது அடுத்த கட்ட நகர்வு இடம்பெறும் எனவும் அவர் தெரிவித்தார். (ச-5)

## தமிழ்மொழித் தின பரிசளிப்பு விழா நேற்று வேம்படியில் நடைபெற்றது

(யாழ்ப்பாணம்)

வடக்கு மாகாண தமிழ் மொழித்தின பரிசளிப்பு விழா நேற்று யாழ்ப்பாணம் வேம்படி மக எளிர் கல்லூரியில் வடமாகாண கல்விப்பணிப்பாளர் வீ.இராசையா தலைமையில் நடைபெற்றது.

இவ்விழாவில் சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா பிரதம அதிதியாகவும், யாழ்ப்பாணம் அரசு அதிபர் க.கணேஷ், யாழ்ப்பாணம் மாநகர முதல்வர் திருமதியோகேஸ்வரி பற்குணராசா ஆகியோர் அதிதிகளாகவும் கலந்து சிறப்பித்தனர்.

அத்துடன் மேலதிக மாகாணக் கல்வி பணிப்பாளர்கள், கல்விப்பணிப்பாளர்கள், ஆசிரியர்கள் மற்றும் யாழ்ப்பாணம், வவுனியா, மன்னார் மாவட்ட பாடசாலை மாணவர்களும் நிகழ்வில் கலந்து கொண்டனர்.

இதில் கருத்த சனி, ஞாயிறு கிழமைகளில் யாழ்ப்பாணம் வேம்படி மக எளிர் கல்லூரியில் நடைபெற்ற வடக்கு மாகாண தமிழ் மொழித் தின போட்டிகளில் வெற்றிபெற்ற மாணவர்கள், பாடசாலைகளுக்கு சான்றிதழ்களும், பரிசில் களும் வழங்கப்பட்டன. (ச-5)

## மழையை ...

எதிர் பார்க்கப்படும் பருவ பெயர்ச்சி மழை காலத்தை சமாளிக்கும் வகையில் இந்த ஏற்பாடுகளை செய்வதற்கு தீர்மானித்துள்ளோம். அதே சமயம் முகாம்கள் மழையை எதிர்கொள்வதற்கு தயாராக இருக்கும் வகையில் கழிவு நீர்வடிகால்களை மேம்படுத்தும் பணிகளையும் செய்துள்ளோம் என்று கூறினார் அமைச்சர்.

வடக்குதியின் புனரமைப்பு பணிகளுக்கான தலைவரும் ஜனாதிபதியின் சகோதரருமான பசில் ராஜபக்ஷ அண்மையில் இது தொடர்பாக அதிகாரிகளுக்கான கூட்டம் ஒன்றை நடத்தினார். மழையை எதிர்கொள்ளத் தக்க வகையில் நடவடிக்கைகளை விரைவுபடுத்துமாறு அவர் அப்போது உத்தரவிட்டார்.

இந்த நிகழ்ச்சித்திட்டத்தின் கீழ் முகாம்களுக்கு இருக்கும் பாதைகளை புனரமைக்கும் பணிகள் கூட மேற்கொள்ளப்படுகின்றன.

இருந்த போதும் அண்மையில் வீசிய கடும் காற்றினால் முகாம்களில் இருந்த 2 ஆயிரம் தங்குமிடங்கள் சேதமடைந்துள்ளன என்று தெரிகின்றது.

தற்போது முகாம்களில் வசிக்கும் மக்களுக்கு தேவையான உலர் உணவுப் பொருள்களை அரசுடன் இணைந்து உலக உணவுத் திட்டம் வழங்கி வருகின்றது வேறு சில தொண்டு நிறுவனங்கள் காய்கறிகள் மற்றும் உப உணவுப் பொருள்களை வழங்கி வருகின்றன. (ச-5)

# பள்ளிச் சிறார்கள் பக்குவமாய் வளம் பெற பணி செய்யும் ஆசிரியர்களை வாழ்த்துகிறேன் யாழ்ப்பாணம் கல்விப் பணிப்பாளர் தெரிவிப்பு

(யாழ்ப்பாணம்)

பள்ளிச் சிறார்கள் பக்குவமாய் வளம்பெற பண்போடு பணி செய்யும் ஆசிரியர்கள் அனைவரையும் இதயபூர்வமாக வாழ்த்துவதில் மகிழ்ச்சி அடைகிறேன்.

ஒவ்வொரு குழந்தைகளும் நிலையறிந்து அவர்கள் ஒவ்வொருவரிடமும் பொருத்தமான வகையிலே திட்டமிட்டு தனது சேவையை அர்ப்பணிப்போடு வழங்கி வரும் ஆசிரியர்களின் உயர் நிலை போற்றுகுரியது என யாழ்ப்பாணம் வலயக்கல்விப் பணிப் பாளர் திருமதி அ.வேதநாயகம் தனது ஆசிரியர் தின வாழ்த்துச் செய்தியில் தெரிவித்துள்ளார்.

அதில் மேலும் தெரிவிக்கப்பட்டுள்ளதாவது, நீருயர் நெல்லுயரும் என்பது போல ஆசிரியர்கள் தமது அறிவைப் பெருக்கி அதனால் மாணவர்களின் அறிவோங்க அயராது உழைக்கின்றனர்.

கால மாற்றங்களுக்கேற்ப கல்வி மாற்றங்களைத் துரிதமாகத் தேடியறிந்து உள் வாங்கி உடனுக்குடன் தம் பணியை மெருகூட்டிக் கொள்கிறார்கள். எமது சமூகத்தின் மறுமலர்ச்சிக்கு தாம் தூணாக அமைந்துள்ளமையை அவர்கள் ஒரு கணமும் மறப்பதில்லை.

தம்மிடம் கற்கும் அத்தனை மாணவர்க

ளும் தமது ஆற்றலுக்கேற்ப வளர்ச்சியடைய உணர்வு பூர்வமாக பணிசெய்யும் ஆசிரியர்கள் அனைவரையும் தேசிய ஆசிரியர் தினமாகிய இன்று மனதார வாழ்த்துவதில் அக மிக மகிழ்கின்றேன்.

யாழ்ப்பாணம் வலயத்தில் கல்வி கற்கும் ஒடுங்கி வாழ்ந்த எழுத்தறிவு குறைந்த 3ஆயிரத்து 151 மாணவர்களிலும் புரட்சிகர மாற்றத்தை ஏற்படுத்த அர்ப்பணிப்புடன் பணி செய்த அத்தனை ஆசிரியர்கள், அதிபர்கள் அலுவலர்கள் அனைவரையும் இன்றைய நன்னாளிலே பாராட்டுவதில் பெருமை அடைகின்றேன். எழுத்தறிவித்தவன் இறைவன் ஆவான். (ச-5)

## வரவு-செலவுத் திட்டம் சமர்ப்பிப்பதா?

ஆழ்ந்த ஆலோசனை நடத்த உள்ளோம். அதன் பின்னரே இறுதி முடிவு எடுக்கப்படும் என்றார் அவர்.

வழக்கமாக வாரத்தில் புதன் கிழமைகளிலேயே அமைச்சரவை கூடும். ஆனால் ஒரு நாள் முன்னதாக செவ்வாய்க் கிழமையே இன்று இம்முறை அமைச்சரவை கூடப்படுகின்றது.

அவசரகால வேலைகள் காரணமாகவா அல்லது தென்மாகாண சபைத் தேர்தல் வேலைகளில் அமைச்சர்கள் தீவிரமாக செயற்பட வேண்டும் என்ற காரணத்திற்காகவா இந்த மாற்றம் என்பது தெரியவில்லை.

இந்த நாடாளுமன்றத்தின் ஆயுட்காலம்

இன்னும் நான்கு மாதங்களில் முடிவடையப் போகின்றது. அதனால் இப்போது கணக்கு அறிக்கையை மட்டும் தாக்கல் செய்தால் அடுத்து வரும் புதிய நாடாளுமன்றம் புதிய நிதி நிலை அறிக்கையை தாக்கல் செய்வதற்கு வாய்ப்பு ஏற்படும் என்ற காரணத்தாலேயே இக்கணக்கு அறிக்கையை தாக்கல் செய்ய வலியுறுத்தப்படுவதாக பிரதி அமைச்சர் கூறினார்.

நாடாளுமன்ற பாரம்பரியத்தின்படி ஆண்டு நிதிநிலை அறிக்கைக்கு முன்னதாக திறைசேரியில் இருந்து பணத்தை பெறவேண்டிய சூழல் ஏற்பட்டால் மட்டுமே கணக்கு அறிக்கை சமர்ப்பிக்கப்பட வேண்டும்.

ஆனால் நாடாளுமன்றத்தில் கணக்கு அறிக்கையை சமர்ப்பிப்பதற்கு அரசு மேற்கொள்ளும் முயற்சியின் பின்னணியில் வேறு சில விடயங்கள் இருக்கின்றன என எதிர்க்கட்சிகள் சுட்டிக்காட்டுகின்றன.

அண்மையில் அனைத்துலக நாணய நிதியத்திடம் இருந்து இலங்கை அரசு பொருள் தொகை நிதியை கடனாக பெற்றிருந்தது அதற்கான நிபந்தனையாக அடுத்த நிதி நிலை அறிக்கையில் துண்டு விழும் தொகை 7 வீதத்தில் இருந்து 6 வீதமாக குறைக்கப்பட வேண்டும் என்று நாணய நிதியம் தெரிவித்திருந்தது.

தற்போது உள்ள நிலையில் அடுத்த நிதி நிலை அறிக்கையில் இந்த அரசால் துண்டு விழும் தொகையை குறைக்க முடியாது என்பது ஒன்று. அப்படி குறைப்பதற்கு இரந்தால் தற்போது உள்ளவர்களை அதிசரிக்க வேண்டி இருக்கும். அப்படி செய்வது அரசின் எதிர்கால தேர்தல் வெற்றிகளை பாதிக்கும் என்பது மற்றொன்று.

இத்தகைய சிக்கல்களில் இருந்து இலகுவாக தப்பிக்கொள்வதற்காகவே நிதிநிலை அறிக்கைக்குப் புதிலாக கணக்கு அறிக்கையை நாடாளுமன்றத்தில் சமர்ப்பிப்பதற்கு அரசு முயல்கின்றது என எதிர்க்கட்சிகள் குற்றம் சாட்டியுள்ளன. (ச-5)



பல்கலைக்கழக மாணவர்களிடையே வாசிப்புத் திறனை மேம்படுத்தும் முகமாக பன்முகத் தகவல் அறிவு விருத்திக்கான கண்காட்சி நேற்று யாழ்ப்பாணம் பல்கலைக்கழக நூலகத்தில் இடம்பெற்றது. இந் நிகழ்வில் யாழ்ப்பாணம் பல்கலைக்கழகக் கலைப் பீடாதிபதி பேராசிரியர் ஞானகுமரன் மாங்கல விளக்கேற்றுவதையும் யாழ்ப்பாணம் பல்கலைக்கழகத் துணைவேந்தர் என்.சண்முகலிங்கன் நாடா வெட்டி கண்காட்சியை ஆரம்பித்து வைப்பதையும் விருந்தினர்கள் கண்காட்சியைப்பார்வையிடுவதையும் படங்களில் காணலாம்.

## ஹிலாரியின் கூற்றை மீளப் பெறு...

படையினரின் காவலில் இருந்த பெண்களுக்கு எதிரான பாலியல் வன்புணர்ச்சிகளும், துன்புறுத்தல்களும் இடம்பெற்றன என்பது தொடர்பான தகவல்கள் தம்மிடமும் அனைத்துலக மனித உரிமை அமைப்புகளிடமும் இருக்கின்றன என அமெரிக்க அரசின் கடிதத்தில் தெரிவிக்கப்பட்டுள்ளது.

அதே நேரம் அண்மைக்காலத்தில் அவ்வாறான குற்றங்கள் இழைக்கப்பட்டதற்கான ஆதாரங்கள் எவையும் தம்மிடம் இல்லை எனவும் அந்தக் கடிதத்தில் அமெரிக்கா கூறியுள்ளது.

அதே சமயம் இலங்கையில் இடம்பெற்று வரும் நீதிக்குட்பாணகொலைகள், காணாமல் போதல்கள், தடுத்து வைக்கப்பட்டிருப்பவர்கள் மீதான துன்புறுத்தல்கள் என்பன குறித்து அமெரிக்க ஆழ்ந்த கவனம் செலுத்தி வருவதாகவும் கடிதத்தில் தெரிவிக்கப்பட்டுள்ளது.

## முகாமில்...

நீதிமன்றில் ஆஜர்படுத்தப்பட்டுள்ளதாக அவர் குறிப்பிட்டுள்ளார்.

அண்மையில் இடைத்தங்கல் முகாமென்றில் படையினர்களுக்கும் அகதிகளுக்கும் இடையில் இடம்பெற்ற கைகலப்பு சர்வதேச ரீதியில் பெரும் பரபரப்பை ஏற்படுத்தியிருந்தமை குறிப்பிடத்தக்கது. (ச-5)

## இலங்கைப் படையினரால்...

செயலுக்காக அவர்கள் பாராட்டப்பட வேண்டும். அவர்கள் திட்டப்படக் கூடாது. தோற்கடிக்கப்படவே முடியாத இயக்கம் என எல்லோரும் நினைத்திருந்த ஒரு அமைப்பை அவர்கள் வெற்றி கொண்டுள்ளார்கள் என்றார் மகிந்த.

தென்மாகாண சபைத் தேர்தலுக்கான பரப்புரை நடவடிக்கைகள் மும்முரமாக இடம்பெற்று வருகின்றன. மாத்தறையில் ஐக்கிய மக்கள் சுதந்திரக் கூட்டமைப்பு சார்பில் பொதுக் கூட்டத்தில் கலந்து கொண்டு மகிந்த உரையாற்றினார்.

அப்போதே அவர் இதனை தெரிவித்தார். அங்கு அவர் மேலும் கூறியதாவது,

படையினர் தொழில் முறையில் மிகச் சிறந்தவர்கள் என்பதையும் ஒழுக்கத்தில் மேலானவர்கள் என்பதையும் போரின் போது நிரூபித்துள்ளனர். புலிகளுடன் இருந்து 3 இலட்சம் மக்கள் தப்பிவந்த போது அவர்களில் காயமடைந்தவர்களையும் முதியவர்களையும் தங்கள் கைகளில் தாங்கி சென்று படையினர் எப்படி கவனித்துக்கொண்டார்கள் என்பதை முழு உலகமே பார்க்கிறது. தீவிரவாதத்திற்கு எதிரான போரை முன்னெடுத்த அதேசமயத்தில் அபிவிருத்தி திட்டங்களை எழுதி அரசு புறக்கணித்துவிட்டதில்லை. 4 மிகப்பெரிய அபிவிருத்தி திட்டங்கள் நாட்டில் மேற்கொள்ளப்படுகின்றன.

எது. அமெரிக்க ராஜாங்கத் திணைக்களத்தின் உலகப் பெண்கள் பிரச்சினைகளுக்கான தூதுவர் மெலானே வெர்வீர் கடிதத்தில் கையெழுத்திட்டுள்ளார்.

2006ஆம் ஆண்டு தொடக்கம் 2009 ஆம் ஆண்டு வரை நடைபெற்ற அண்மைய மோதல்களின் போது பாலியல் வன்புணர்ச்சிகள் மற்றும் பாலியல் துன்புறுத்தல்கள் போரில் ஓர் ஆயுதமாக பாவிக்கப்பட்டன என்பதற்கான அறிக்கைகள் எவையும் எமக்கு கிடைக்கப்பெறவில்லை.

ஆனால் உலகின் மோதல் நடைபெறும் ஏனைய இடங்களில் இருந்து அத்தகைய அறிக்கைகள் கிடைக்கப்பெற்றுள்ளன என்று கடிதம் கூறுகின்றது.

இந்த விளக்கம் இந்த பிரச்சினையை அதன் சரியான பரிமாணத்தில் கொண்டு செல்லும் என தான் கருதுவதாக மெலானே வெர்வீர் கடிதத்தில் குறிப்பிட்டுள்ளார்.

இலங்கை அமைதியை நோக்கியும் மனித உரிமைகளை பாதுகாப்பதை நோக்கியும் முன்னேற வேண்டும் என்றும் எதிர்காலத்தை நோக்கி தன் கவனத்தை செலுத்த வேண்டும் என்றும் அமைச்சர் ஹிலாரி கிளிண்டன் எதிர் பார்க்கின்றார் எனவும் கடிதம் தெரிவிக்கின்றது. (ச-5)

## இலங்கைத் தமிழ் அகதிகளு...

யில் தீர்மானம் நிறைவேற்றி இருந்தது.

அந்தத் தீர்மானம் மத்திய அரசுக்கு அனுப்பி வைக்கப்பட்டதுடன் அது தொடர்பாக தி.மு.க நாடாளுமன்ற உறுப்பினர் டி.ஆர்.பாலு, பிரதமர் மன்மோகன் சிங் மற்றும் காங்கிரஸ் தலைவி சோனியா காந்தி ஆகியோரை நேரில் சந்தித்து எடுத்துக் கூறி இருந்தார்.

தி.மு.கவின் இந்த நடவடிக்கையை வாழும் கலை அமைப்பின் தலைவர் ஸ்ரீஸ்ரீ ரவிசங்கரும் வரவேற்றிருந்தார். அத்துடன் ஈழத் தமிழ் அகதிகளுக்கு இந்திய குடியுரிமை வழங்கப்பட வேண்டும் என்றும் வலியுறுத்தி இருந்தார்.

இந்நிலையில் அத்தகைய தேவை எதுவும் இல்லை என மறுத்தள்ள அமைச்சர் முரளிதரன் இலங்கையில் நிலைமைகள் நல்ல முறையில் முன்னேற்றம் கண்டு வருவதால் இந்தியாவில் இருந்து தமிழ் அகதிகளைத் திருப்பி அனுப்புவதற்கு இதுதான் சரியான தருணம் எனவும் குறிப்பிட்டார். எமது நாட்டில் நிலைமைகள் நல்ல முறையில் இருக்கின்றன. மக்களை நாம் வரவேற்பதற்கான சிறந்த தேர்தல் இது என நான் நினைக்கின்றேன் என்றார் முரளிதரன். (ச-5)

## கர்ப்பிணிப் பெண்கள் உட்பட...

குடும்பங்கள் வவுனியா அகிலாண்டேஸ்வரி ஆலய கல்யாண மண்டபத்தில் தற்காலிகமாகத் தங்கியிருந்தனர்.

இந்நிலையில் 95 கர்ப்பிணித்தாய்மார்களும் அவர்களது குடும்பங்களையும் யாழ்ப்பாணத்திற்கு அழைத்து வருவதற்கான பாதுகாப்பு அனுமதியை யாழ்ப்பாண அரசு அதிகாரிகள், யாழ்ப்பாணத்தளபதியிடம் நேற்று முன்தினம் விண்ணப்பித்திருந்தார்.

இதனையடுத்து பாதுகாப்பு அனுமதியுடன் 95 கர்ப்பிணித் தாய்மார்கள், அவர்களது குடும்ப உறுப்பினர் 368 பேர் நேற்றிரவு யாழ்ப்பாணத்திற்கு அழைத்து வரப்பட்டனர்.

இவ்வாறு அழைத்துவரப்பட்டவர்கள் தெல்லிப்பழை தூர்க்கை அம்மன் ஆலய மண்டபத்தில் நேற்றிரவு தற்காலிகமாகத் தங்கவைக்கப்பட்டனர். அவர்களுக்கான இரவு வேளை உணவு தெல்லிப்பழை தூர்க்கை அம்மன் ஆலய நிர்வாக சபையினால் வழங்கப்பட்டது.

மேற்படி 95 கர்ப்பிணித் தாய்மார்களையும் அவர்களது குடும்ப உறுப்பினர்களையும் உறவினர்கள் இன்று காலை 10 மணிக்கு தெல்லிப்பழை தூர்க்கை அம்மன் ஆலய மண்டபத்திலிருந்து அழைத்துச் செல்லாம் என யாழ்ப்பாண அரசு அதிகாரிகள் அறிவித்துள்ளனர்.

இதேவேளை நேற்று அழைத்துவரப்பட்டவர்களில் கர்ப்பிணித்தாய் ஒருவர் பிரசவத்துக்காக தெல்லிப்பழையிலிருந்து அம்பலன்ஸ் மூலம் யாழ்ப்பாண போதனா வைத்திய சாலையுக்கு நேற்றிரவு அனுப்பி வைக்கப்பட்டார். (ச-5)

## ஐ.தே.க. எம்.பி.யின்...

உள்ள அலுவலகமும் திட்டமிடப்பட்ட முறையில் நேற்று முன்தினம் ஞாயிற்றுக்கிழமை இரவு படைத்தரப்பின் பாதுகாப்புடன் தீயிட்டு எரிக்கப்பட்டுள்ளதாக பாலித ரங்கபண்டார தனது முறைப்பாட்டில் தெரிவித்துள்ளார்.

மாத்தறையில் தேர்தல் பிரசார நடவடிக்கையில் ஈடுபட்டிருந்தபோது இந்த சம்பவம் இடம்பெற்றதாகவும் பாலித ரங்கபண்டார கூறியுள்ளார்.

இது எதிர்க்கட்சி நாடாளுமன்ற உறுப்பினர்களுக்கு விடுக்கப்பட்ட அச்சுறுத்தல் என்றும் அவர் சுட்டிக்காட்டி உள்ளார்.

இதேவேளை இந்த சம்பவம் தொடர்பாக விசாரணைகள் ஆரம்பிக்கப்பட்டுள்ளதாக பொலிஸ் உணக பேச்சாளர் சிரேஷ்ட பொலிஸ் அத்தியட்சகர் நிமல் மெதிவக்க தெரிவித்துள்ளார். (ச-5)

## கிளி., முல்லைத்தீவு மாவட்டம்...

நேற்று அவரது அலுவலகத்தில் இடம்பெற்ற பத்திரிகையாளர் மாநாட்டின் போதே இதனைத் தெரிவித்தார். யுத்தத்தினால் இடம்பெயர்ந்து முகாம்களில் அடைக்கப்பட்டவர்களில் பெரும் பகுதியினர் கிளிநொச்சி, முல்லைத்தீவு மாவட்டங்களை சேர்ந்தவர்கள்.

180 நாட்களுக்குள் இடம்பெயர்ந்த தமிழர்களை மீள்குடியேற்றும் செய்வதாக சர்வதேச சமூகத்திற்கு உறுதியளித்த இலங்கை அரசாங்கம் யுத்தம் முடிபடாது ஐந்து மாதங்கள் ஆகியும் கிளிநொச்சி, முல்லைத்தீவு மாவட்டங்களில் இன்னும் மிதிவெடி அகற்றப்படவில்லை.

சர்வதேச கண்ணிவெடி அகற்றும் பிரிவினர் மற்றும் இந்தியா உட்பட நாடுகள் இவ் மாவட்டங்களில் மிதிவெடி அகற்ற விண்ணப்பித்திருந்தும் இதுவரைக்கும் அனுமதி வழங்கப்படவில்லை.

தமிழர் தாயகப்பிரதேசங்களில் பாரம்பரியங்கள், கலாசார சின்னங்கள் அழிக்கப்பட்டு புத்தவிகாரைகளும், தூபிகளும் அமைக்கப்பட்டு சிங்கள தேசமாக்கப்பட்டு வருகின்றது. இதற்காகவே ஆணையிறவு, முல்லைத்தீவு, கிளிநொச்சி ஆகிய பிரதேசங்களில் தற்போது அடித்தளம் இடப்பட்டுள்ளது.

இலங்கையில் தமிழர்கள் இல்லாததாக மாவட்டங்கள் ஆக்குவதன் மூலம் எதிர்காலத்தில் தமிழர்கள் தமது தனிநாட்டிற்கான கோரிக்கையை சர்வதேச சமூகத்தில் முன்வைக்க முடியாது என்ற காரணத்தினால் இதனை அரசாங்கம் திட்டமிட்டு செய்கின்றது.

இதைத் தவிர கடந்த 30 ஆம் திகதியில் வவுனியா முகாமில் இருந்து விடுவிக்கப்பட்ட

யாழ்ப்பாணத்தைச் சேர்ந்த ஒரு தொகுதியினருக்கு விடுவிக்கப்பட்டதற்கான அனுமதி வழங்கப்படவில்லை. இதனால் பஸ்நிலையத்திலும், வைத்தியசாலைகளிலும், ஆலய மண்டபங்களிலும் அவதியுறுகின்றனர்.

இவர்கள் பாதுகாப்பு இல்லாமல் யாழ்ப்பாணத்திற்கு வந்தால் அரசாங்கத்தால் மீண்டும் முகாம்களில் அடைக்கப்படுவார்கள் என அவர் மேலும் தெரிவித்தார். (ச-7)

## ஆசிரியர் தின விழா

(யாழ்ப்பாணம்)

ஏழாலை வடக்கு அமெரிக்கன் மிஷன் தமிழ்க்கல்வன் பாடசாலை ஆசிரியர் தின விழா இன்று செவ்வாய்க்கிழமை ஓய்வு பெற்ற பிரதி அதிபர் திருமதி நாகேஸ்வரி கந்தசாமி தலைமையில் பாடசாலை மண்டபத்தில் நடைபெறவுள்ளது.

இவ்விழாவில் பிரதம விருந்தினராக வலிகாமம் கல்விலைய ஓய்வு பெற்ற கல்விப்பணிப்பாளர் திருமதி ரெஜினா இருதயநாதன் கலந்து கொண்டு சிறப்பிக்கவுள்ளார். (ச-14)



(வடமராட்சி)

கரணவாய் மகா வித்தியாலயத்தில் சர்வதேச ஆசிரியர் தின விழா இன்று செவ்வாய்க்கிழமை கல்லூரி மண்டபத்தில் நடைபெறவுள்ளது

இந்நிகழ்வில் பிரதம விருந்தினராக நெல்லியடி ஹற்றன் நடினல் வாங்கி திட்ட நிறைவேற்று அதிகாரி எஸ்.சத்தியசீலன் கலந்து கொள்ளவுள்ளார். (ச-10)

## தமிழ் பேசும் கட்சிகளின்...

வாக்குவதற்கு முயற்சிக்கப்படுகிறது. இது குறித்து சிறிலங்கா முஸ்லிம் கட்சியின் தலைவர் ரஷித் ஹக்கீமுடன் தமிழ்த் தேசியக் கூட்டமைப்புத் தலைவர் இரா.சம்பந்தன் அண்மையில் பேச்சுக்களை நடத்தி உள்ளார்.

இந்தக் கூட்டணியில் அனைத்துத் தமிழ்க் கட்சிகளையும் இணைந்து கொள்வதற்கும் திட்டமிடப்படுவதாகத் தெரிவிக்கப்படுகின்றது.

ஆனால் கூட்டணி குறித்து இன்னும் இறுதி முடிவு எடுக்கப்படவில்லை. அது கலந்துரையாடல் நிலையிலேயே இருக்கின்றது.

இருந்தாலும் அத்தகைய ஒரு கூட்டணியில் இணைந்து எதிர்வரும் தேர்தல்களைத் தனது தமிழ் மக்கள் விடுதலைப் புலிகள் கட்சி எதிர்கொள்ளாது என சந்திரகாந்தன் திருகோணமலையில் நேற்று தெரிவித்தார். (ச-5)

# ஆங்கில மற்றும் தகவல் தொழில்நுட்ப வருடம்

## 2009

### இவ் வருடத்தின் மிகப் பிரமாண்டமான நிகழ்வு

**இலங்கையின் முதற்தர**

**‘சமகால தகவல் தொழில்நுட்ப நூல் வெளியீடும், தகவல் தொழில்நுட்பக் கருத்தரங்கும்’**

✘ இடம் :- யாழ்ப்பாணத்தின் வராக்க கல்லூரி விவேகானந்தா மண்டபம்

✘ காலம் :- 10.10.2009 சனிக்கிழமை

✘ நேரம் :- காலை 10.00 மணி

**‘சமகால தகவல் தொழில்நுட்ப உலகுடன் நீங்களும் இணையுங்கள்’**

**சமகால தகவல் தொழில்நுட்ப விழாக்குழு**

(C-3448)